

श्रीमते रामानुजायनमः

गुरुवंश महा काव्यम्

श्रीशठकोपनाथ यामुनयतिराज भट्टरुंजि
य्यरुंनंबिळ्ळै वेदान्तदेशिकलोकाचार्य वरवूरमुनि
श्रीमत्त्रिदंडि श्रीमन्नारायण रामानुज जियरुस्वा
मिदिव्यचरित्रात्मकम् टिप्पणीसहितम्.

राचयिता

उभयवेदान्त विद्वान् शिरशिनहळ्

कृष्णमाचार्य शतावधानी

कोरुट्टला, जि. करीमनगरम्

आन्ध्रप्रदेशः

१९७० हूणाब्दः

ॐ

श्रीगुरुवंश महाकाव्य मुद्रापकाणाम्

श्रीयुत मुत्तंपेट कास्कंठि नारायणराय महाशयानाम्

क वि शु भा शि ष :

आन्ध्रप्रदेशक करीनगराभिधेऽस्मिन्
सन्मंडले वेलुमवीरजन प्रसिद्धः
श्रीकासुगंठि कुलसंभव पुण्यमूर्तिः
नारायणाख्य जनपालक मौळिरास्ते

श्रीमद्रत्नम लक्ष्मराय तनयश्चश्रीचन्द्र मत्याःपति
शिशुष्यश्चश्रीयति सार्वभौम कलिजिद्रामानुजस्वामिन
पुत्रायस्य च राजकीय निपुणाः पंचापिसत्पुत्रिका
स्तिस्त्रस्सोय मिलाधिपो विजयते नारायणाख्यप्रभुः
मुत्तंपेट पुराधिवास रसिको मुख्यश्चभूस्वामिनाम्
भक्ताभीष्टद कोंडगट्टुहनुमत्कैकर्यं दीक्षापरः
श्री नारायण रामसोदरयति श्रीपाद सेवारत
श्रीनारायणराय भूपतिलक श्श्रीसंयुतो राजते
श्रीनारायण रामसोदरयति श्रीमच्चरित्रान्वितं
येनेदं गुरुवंश काव्य मधुना मुद्रापितं भक्तितः
सोऽयं श्रीयुत कासुकंठि कुलज स्सत्पुत्रपोत्रै स्सदा
श्रीनारायणराय सज्जमणिर्जीया च्चिरं भूतले.
—: समस्त सन्मंगळानि भवेतु :—




श्रीमत् त्रिदण्डि श्रीमन्नारायण जिय्यर् स्वामिनः



श्रीमद्यतिसार्वभौम कलिजिद्रामानुजार्यस्वामिनः (द्रव्यदातुराचार्याः)



श्रीकृष्णमाचार्यः शतावधानी, तस्य धर्मपत्नी विजयम्मा (ग्रन्थकर्ता)



श्रीयुत कास्कंठि नारायणरायः (द्रव्यसहायकः)

श्रीहृयग्रीवायनमः

श्रीमते रामानुजायनमः

गुरुवंश महाकाव्यम्

- वागर्थ सिद्धयेदेवं । वागीशं वागगेचरम्
गन्धर्वकन्धरं वन्दे कुन्द मन्दार सन्निभम् १
- (१) हारीतान्वय संभूतं । रामानुजविधुं भजे
यत्पाद स्पर्शमात्रेण । पाषाणोऽप्यमृतं स्रवेत् २
- (२) गुरुमालां वहाम्यद्य । शिरसा सुमनोज्ज्विताम्
यदामोदेन विद्वद्भिः । महानन्दोऽनुभूते ३
- पूर्वोक्त गुरुवंशेभ्यः । किञ्चिदुद्धृत्य लिख्यते
यथा पानाय गंगातः । किञ्चिदानीयते पयः ४

(१) अन्वयः = वंशएव. अन्वय क्षीरजलधिः. "अन्वयः क्षीरजलधिरिति प्राचीनकोशः. पादस्पर्शः = चरणस्पर्शः. किरणस्पर्शश्च

(२) गुरुमालाम् = आचार्यपंक्तिम् अधिकमालिकाम् सुमनोज्ज्विताम् = सुमनोभिः = विद्वद्भिः. पुष्पैश्च अज्ज्विताम् युक्ताम्. आमोदेन = संबन्धेन. परिमलेन. महानन्दः = मोक्षः. अमितानन्द.

- कविभिःकलिदासाद्यै । रात्माशक्ति निवेदिता
नतथाहं वदाम्यद्य । कृतौमे नस्वतन्त्रता ५
- भाषावनी सुमेशशब्दे । घटकोन्तःस्थितो हरिः
सरसानां तदामोद । स्त्वहं केवल लेखकः ६
- (१) रसवच्छब्दयोगेन । रचना लग्नापि मत्कृता
गृह्यते विबुधैर्भूपै ह्रींबेरेणैवमृन्तिका ७
- (२) काळिदास स्तथानास्मि । रघुवंशादि काव्यकृत्
किन्त्वा द्यार्यावलो काळि दासोऽहंगुरुवंशकृत् ८
- (३) गुरुवंशं प्रवक्ष्यामि । हरिमूलं सपर्वकम्
यत्रमुक्तावलिश्चाभू । दनन्तमणिमण्डिता ९

(१) रसवच्छब्दयोगेन = सरसशब्दसंयोगेन, ह्रींबेरेण = सुगन्धिमूलवि शेषेण.
आन्ध्रभाषायाम् (कुरुवेरु) तस्य प्रक्षलने परिमलोगच्छतीति
मृत्तिकया सहैव धारयन्ति, दक्षिणदेशे सुप्रसिद्धः.

(२) आद्यानाम् = पूर्वेषाम्. आचार्याणाम् = गुरुणाम्. अवलोकाळेः =
कटा क्षपक्तेः दासः = शेषभूतः. कालदास इत्ययि शब्दतो गम्यते ।

(३) गुरुवंशम् = आचार्याणां कुलम्, अधिकवेणुदण्डम् हरिमूलम् = आचार्य
वंशे "लक्ष्मीनाथसमारंभा मित्युक्तरीत्याश्रियः पतिकूटस्थम्. वेणु-
दण्डपक्षे केनचित्कृषीवलेनान्पतत्वात् भगवदुत्तम्. सपर्वकम्. आचार्य

गुरुर्वं शस्त्वयं काव्ये । ज्ञानजन्म निमित्तकः
पितृभ्यां वर्ष्मणो जन्म । ज्ञानजन्म गुरोर्भवेत् १०

ज्ञान जन्मनिशिष्यस्य । दिद्यामाता गुरुःपिता
शरीर जन्मत इश्रेष्ठं । ज्ञानजन्मस्थिरं यतः ११

पितृभ्यां भुवि जातोऽपि । पुन ज्ञानेन जायते
ततो जनो द्विजः प्रोक्तो । नाद्विजो मोक्षभागभवेत् १२

उभाभ्या मेवपक्षाभ्यां । यथाकाशं व्रजेत्खगः
तथैव ज्ञानकर्मभ्यां । द्विजोविष्णुपदं व्रजेत् १३

गुकारोऽज्ञानजं ध्वान्तं । रुकार स्तस्त्रिरोधकः
अज्ञानध्वान्त मार्तण्डो । गुरुरित्यभि धीयते १४

नवित्तमात्र हारी स्या । त्किन्तु चित्तहरोगुरुः
स्वयमज्ञान समूढः । कथंज्ञान प्रदो भवेत् १५

पक्षे ज्ञानवैशिष्ट्यतारतम्येन वाक्यपरंपरायां श्रीशङ्ख श्रीमन्छब्दाभ्यां
श्रीमत इति सविभाक्तकत्वेन नामादौ प्रयोगात् तरतम भावयुक्तमिति
सांप्रदायिकार्थः. वेणुपक्षे भाग भेदयुक्तम् । मुक्तावलिश्च = नित्य-
मुक्तानांपवितश्च । शटगोपादि वरवरमुनिपर्यन्तं नित्यमुक्तनां शने-
शादीनामंशाव तारत्वकथनात् । वेणुपक्षे मौक्तिकावलिः । वेणो
भोक्ति कानिजायन्तइति प्रसिद्धिः । अनन्तमणिमण्डिता = अनन्तः =

संसार सागरान्तस्थो । ज्ञानिनं सद्गुरुं भजत्
भिन्न नावाश्रय स्तब्धः । कथं पारम वाप्नुयात् १६

तस्मात्सद्गुरु वंशोयं । ज्ञेयोध्येयश्च सर्वदा
ततोहं संप्रवक्ष्यामि । गुरुणां वंशमुत्तमम् १७

आजन्ब ज्ञानशुद्धाना । माफलोदय कर्मणाम्
आकैवल्यविरक्तानां । भक्तनां हरिपादयोः १८

पराधैक प्रवृत्तीनां । पारमार्थ्यैक वेदिनाम्
कृपामात्र प्रसन्नानां । प्रपन्नानां श्रियःपतिम् १९

गुरुवंशस्यसर्वस्य । कूटस्थश्श्रीपतिःपुरा
व्यूहेलक्ष्मै विष्णुरूपो । मन्त्रादिकमुपादिशत् २०

श्रियःपतिनवितारै । जगत्पारयितुं क्षमः
गुरुरेवसमुद्धर्ता । तस्माद्गुरुरभूद्धरिः २१

शेषेणमणिः = रामानुजस्य शेषांशत्वात् । आचार्यमालायां तस्य-
मध्य मणित्वेन निर्देशः । तत्पूर्वाचार्याणां शिरस्संबन्धेन तदर्वाचीनानां
श्रीपादसंबन्धेनोत्तारकत्वात् । अन्यत्र अपरिमित मणि प्रकाशिता.

- (१) लक्ष्मी स्तथा ददौ विष्वक् । त्सेनाय कृपयामनुम्
विष्वक्सेनशशठाराते । स्तस्मा द्वंशपरंपरा २२
- प्रपंचे भारतं क्षेत्रं । शन्ति ज्ञानफलप्रदम्
तत्रापि दक्षिणो भागो । ज्ञानिरत्न खनिर्भवेत् २३
- “कृतादिषु प्रजाराजन् । कलाविच्छन्ति संभवम्
कलौखलु भविष्यन्ति । नारायणपरायणाः २४
- क्वचित्क्वाचिन्महाभागाः । द्रावि डेषु च भूरिशः
तांअपर्णी नदीयत्र । कृतमालापयस्विनी” २५

- (१) लक्ष्यादीनां तप्तचक्रांकणादिपूर्वकं मन्त्ररत्न चरम श्लोकानामुपदेश इति संप्रदायः श्रीवचनभूषण व्यख्या कठिनदीपिकायामुदाहृतानि पांचरात्रागम वासुदेव संहिता स्थानि प्रमाणानि “श्रीविष्णुलोके भगवान् हरिर्नारायण स्वयम् प्रोक्तवान् मन्त्ररत्नादीन् श्रियैतापादि पूर्वकम् । साचप्रोक्तवती प्रीत्यातापपुण्ड्रादिपूर्वकं शेनेशाय प्रियाविष्णोर्मूलमन्त्रद्वयादिकम् । शेनेशस्व यमागत्य प्रीत्या श्रीनगरीशुभां । शठकोपाय मुनयेतिन्त्रिणीमूलवासिने । तापादिपूर्वकंश्लोकं मन्त्ररत्न द्वयादिकम् । विष्णुपत्न्या विशालाक्ष्या नियोगादुपदिष्टवान् । शेनेशकरुणालब्धपंच संस्कार संस्कृतः । तथा मधुरकव्यादेः पञ्चसंस्कारदो गुरुः । तस्मैद्रविडवेदान्त चतुर्णामुपदेशकृत् । पुनश्च नाथ मुनेये पंच संस्कारपूर्वकं भट्टनाथप्रभृतिभिर्निमितैदिव्ययोगिभिः दिव्यैर्विशति संख्याकैस्तथांगोपांग सप्तकैः । दुरितध्वंसिभिर्दिव्यैः प्रबंधै स्सहदेशिकः तेषां द्राविडवेदानां चतुर्णामुपदेशकृत् ।

इत्यादिना भागवते । व्यासेन परिकीर्तितम्
प्रायस्तत्रैव सर्वेषां । ज्ञानिनांहि समुद्भवः २६

आसीद्दक्षिणदेशेषु । पाण्ड्यदेशोऽतिविस्तृतः ।
तांम्रपर्णीतटेतत्र । राजते कुरुकापुरी २७

श्रीपुरीति प्रसिद्धासी । दादिन थश्रियाश्रिता
तांम्रपर्णी नदी तोय । वातैस्संताप नोदिनी २८

हरिभक्त समाकीर्ण । शृंगाटक महऽपथा
नारिकेळादि सदृक्ष । पुष्पोद्यान समावृता २९

सौधैर्नानाविधैर्युक्ता । सिक्ता चन्दन वारिभिः
शुकाश्च तत्रगायन्ति । द्राविडा म्नाय मद्भुतम् ३०

श्रीवैष्णवा स्तत्र सन्ति । वैकुण्ठव दकुंठिताः
अस्मत्कुल धनंयत्र । संजातं तत्किमुच्यते ३१

तत्पुर इचाधिकारीश्री । कारीविष्णु पदोद्भवः
कामादि कारिरस्यासी । त्पनी श्रीना थनायिका ३२

पतिधर्म चरीसाधवी । नारीणा मुत्तमावधूः
कुरंग नगरीदेव वराद्गर्भमधारयत् ३३

- शुशुभे तेन गर्भेण । सादेवी नाथनायिका
कुक्षि निक्षिप्त मारुता । प्राचीदिगिव सुन्दरी ३४
- तिर्रिचत्वारिं शतिशुभे । वर्षेकल्यादितःपरम्
वृषभे बहुधान्येच । विशखायाँ शुभेदिने ३५
- सुषुवे दिव्य संकाशं । पुत्रं सा नाथनायिका
रामं कोसल कन्येव । मित्र मैत्री दिशायथा ३६
- गर्भस्थितस्य तस्यासी । हरेर्दिव्य कटाक्षतः
भक्तिरूपं महद्ज्ञानं । स्वस्वरूप प्रकाशकम् ३७
- (१) शठवायु निरोधेन । शठकोप इति स्मृतः
परस्यच परेषाम प्यंकुश त्वा त्परांकुशः ३८
- नकरोतिपयः पानं । योगस्थो नैव चेष्टते
ज्ञानामृतेन तृप्तस्तु । नैवकिंचि दपेक्षते ३९

(१) परस्य = निरंकुशस्वतंत्रस्य भगवतः चेतनविषयैरक्ष कत्वनियाम-
वत्त्वादंकुशः । परेषाम् = स्वव्यतिरिक्तात्मनाम् स्वगाघ्राबोधजनन
द्वारास्वरूपनियमानंदं कुशः ।

तथास्थितं शिशुं दृष्ट्वा । पितरौदे वसन्निधौ
निर्निद्रं त्रिन्त्रिणी मूले । निवेश्या जग्मतुर्गृहम् ४०

बाल स्तत्त्रिन्त्रिणीमूल । कोटरेयोग पीठगः
ववृधेष्ोढशाब्दानि । शुक्लपक्षेयथा शशी ४१

अकरो त्पंचसंस्कारन् । विष्वक्सेन स्समागतः
परभक्तित् परज्ञानंपरमां भक्ति मास्थितः ४२

लवणांबुवदग्राह्यं । वेदंमेघो यथापिबन्
सर्वोपयुक्त मातेने । योगेन शठजित्तथा ४३

दिव्यदेश स्थिता नचर्य । देवान् ध्याने समागतान्
मंगलाशासनं चक्रे । भक्त्या हृदयएवसः ४४

तत्पूर्वं जात योगीन्द्र । स्सामवेदी पुरश्चि खः
मधुरःकविर प्यासी । द्रवेः पूर्वोऽरुणो यथा ४५

तीर्थयात्रां प्रकुर्वन्स । क्वचित्साकेत मागतः
अपश्य दद्भुतरात्रौ । दक्षिणैभास्करोदयम् ४६

रात्रौ द्युतिं समालोक्य दक्षिणस्यां दिशि स्थिताम्
आगत्य श्रीपुरीं तत्र । त्रिन्त्रिणी मूलमापसः ४७

- (१) नारायणाश्रयं दिव्यं गोसहस्र तमोऽपहम्
सिषेवे वेदरूपतं बकुळा भरणं रविम् ४८
- मधुरः कविराट् तत्र । स्तुव न्द्राविड गाधया
प्रसन्न मकरो द्रुकत्या । योगिनं शठवैरिणम् ४९
- कृपा मात्र प्रसन्नोऽय । कुरुकापुरिकारिजः
योगानुभव संभूत । वेदानुपदिदेशितम् ५०
- स शाठारे रधीत्येतां । सार्था द्राविडसहिताम्
रेजे निशि रविन्यस्त । द्युति प्राप्य ग्रथाऽनलः ५१
- योगस्थितं शठरातिः । सेद्धमास्स स भवितमानू
तद्विग्रहं प्रतिष्ठाप्य । व्यधा द्गाधोत्सवांस्तदा ५२
- प्राण्ड्यराजाश्रितो विद्वान् । कंबो नाम सहा कविः
स्वशिष्यं प्रेषयामास । शठकोपेध्यसूयया ५३

-
- (१) नारायणाश्रयम् = शठकोपपक्षे. नारायणस्य = विष्णोः आश्रयम्.
आधारम्. हृदयस्थितश्रियः पतिमित्यर्थः । रविपक्षे = "ध्येयस्सदा
सवितृमंटलमध्यवर्तीनारायणः" इत्युक्तरीत्या नारायणाश्रयम् ।
दिव्यगोसहस्रात् = विलक्षणगाधासहस्रात्. किरणसहस्रात्. तमो-
नुदम् = अज्ञाननिरासकम् अन्ध कारनिरासकम्. वेदरूपम्. द्राविड-
वेदस्वरूपम् वेदात्मकम्.

श्रीशंख फलकं तत्र । सद्ग्रन्था न्वहति स्वयम्
अन्यं जहाति तद्वार्ता । बुबुधे मधुरः कविः ५४

शठकोप सहस्रस्थां । ददावल्पाक्षरां तदा
दशमे शतके "कण्ण" निति गाधां वि'लख्यताम् ५५

तत्पत्र विनिवेशेन । कंबग्रंधा नपोह्यतत्
फलकं तत्स भामध्ये । दधारा नर्घमाल्यवत् ५६

तदा शठारिगाधनां । ज्ञात्वाविभव मद्भूतम्
शठारिं स्तोत्रयामास । कंबो द्रविडगा धया ५७

शठजिद्योग संसिद्ध । स्त्वर्च्या रूपेण संस्थितः
त्यक्त्वा विभवरूपं तत् । प्रापदिव्यं परंपदम् ५८

संपूर्णा भ्यस्तगा धानां । सद्यो मुक्तिरजायत
तस्मा ज्जन परित्यागात् । नष्टा गधा शठद्विषः ५९

ततो बहुतरेकाले । नष्टां द्राविड संहिताम्
प्रोद्धर्तुमिव माना थो । नाथोमुनिरवातरत् ६०

- (१) चंपकारण्य मध्यं श्री । वीरनारायणे पुरे
गोपाल मभजद्विव्य । गोपाल त्वेप्सयेव संः ६१
- (२) योगनिष्ठो हरे दास्य । योगनिष्ठो महार्थवित्
सनाथो ज्ञान भक्ति भ्यां । स नाथो मुनिराडभूत् ६२
- गृहस्था श्रम निष्ठस्य । तस्यपुत्रोऽप्यजायत
सत्वी श्वरमुनि स्सत्य । खनि वादि धराशनिः ६३
- श्रीमन्नाथमुनिस्सर्वं । दिव्यदे शेषु संचरन्
निवृत्तो न्यवस त्वस्य । पुरे गोपाल सन्निधौ ६४
- कदाचिद्वैष्णवा एत्य । राज गोपाल सन्निधौ
शठकोप सहस्रस्थ । मगायन् दशकमुदा ६५
- अतृप्तामृत संबद्ध । मतृप्तामृतपूरितम्
श्रुत्वा नाथमु निर्हृष्ट । स्तत्प्रबंधोत्सुको भवत् ६६
- तत श्रुतीनगरीं प्राप्य । नष्टांतां सुविचारयन्
शठकोप स्तुति लेभे । पूर्वामधुर भाषिताम् ६७

(१) दिव्यगोपाल त्वेप्सया = दिव्यानाम् = विलक्षणानाम्. गवाम् = शठारि गाधानाम्. पालत्वेप्सया = पालकभावंप्राप्तुमिच्छया. अप्राकृतगोपालत्वेप्रपत्तीच्छयेव. गोपालम् = अर्चस्वरुपिणम्. गोपालस्वामिनम् । (२) सनाथः = युवतः

श्री शठारिं समाश्रित्य । तिन्त्रिणी मूलसंश्रितम्
जजाप तांस्तुतिभक्त्या । योगसंस्कृतमानसः ६८

आविरासी तदा दीप्त्या । शठकोप दिवाकरः
अज्ञानतिमिरं सर्वं । मपहर्तुं मित्रेच्छया ६९

अनुगृह्य कृपा दृष्ट्या । श्रीमन्नाथमुनिघनम्
संस्कृत्य पंचसंस्कारैः । रूचेद्राविड संहिताम् ७०

द्राविडाम्नाय सर्वस्वं । इत्वा नाथाय योगिने
निर्भर इशठजि त्पुत्र । निक्षिप्तस्वो यथा पिता ७१

शठजित्सूक्ति सर्वस्वं । प्राप्य नाथमुनि स्तदा
हृष्टोऽभवत्पुनर्लब्ध्वा । नष्टं द्रव्यं यथा जनः ७२

सद्योमुक्तिं परित्यज्य । स्वान्ते मुक्तिं प्रशासयन्
अन्तर्धाय पुनश्चाचर्य । रूपमाप पराङ्कशः ७३

एवंचं दशभि र्योगि । मुख्यैः प्रोक्तेर्वचोमृतैः
चतुस्सहस्रमादाय । नथोमौनी पुरंययौ ७४

यथा व्यास श्रुते भगि । नकरो निमिश्रितानपुरा
तथा नाथ मुनि गर्धा । व्यभजत्सपृथक्पृथक् ७५

स्वशिष्यं पुण्डरी काक्ष । मध्याप्य निगमादिकम्
दर्शन स्थापकं चक्रे । संप्रदाय प्रवृत्तये ७६

१) कुरिकानाथ नाम्नेच । योगनिष्ठा मबोधयत्
सुतमाहेश्वर मुनि । मत्समस्ते सुतो भवेत् ७७

अनेक स्त्री युतंचोळ । भूपदृष्ट्वाप्रियायुतम्
श्रीकृष्ण मागतं मत्वा । मुमोहमुनिपुंगवः ७८

एकदा स्वगृहद्वार । मागतौ द्वौ धनुर्धरौ
कान्तया ताविति शृत्वा । मत्वातौ रामलक्ष्मणौ ७९

विचिन्वन्स्तावनालोक्य । योगेन तनुमत्यजत्
पश्चाच्छ्रीपुंडरीकाक्षो । दर्शन स्यापकोऽभवत् ८०

श्रीरंगेन्यवसद्रंग । नाथं स्तोतुं मुदान्वितः
राममिश्रश्च तंप्राप्य । शिष्यःपुत्रइवामवत् ८१

गुरोर्गेहेचकार्याणि । सर्वाणि बहुवत्सरम्
कृत्वा सर्व रहस्यार्थ । कुशलोऽभव दात्मवान् ८२

(१) कुरिकानाथः = कुरुहावलप्पन् इति द्राविडनाम.

कायेनमनसावाचा । योगुरुं सेवतेनरः
सर्वार्थसिद्धि माप्नोति । स शिष्यो नेतरः स्मृतः ८३

एकदाजलमाहर्तुं । गच्छन्त्यो गुरुकन्ययोः
मध्ये कर्दमकुल्यायां । सुप्त्वा पृष्टमदाद्गतेः ८४

तद्भक्तिं परितो वीक्ष्य । पुण्डरीकाक्ष सद्गुरुः
श्रीराम मिश्रमकरो । त्संप्रदाय प्रवर्तकम् ८५

पुण्डरीक दलनेत्र सद्गुरु
राममिश्रमवद ह्यापर
अस्मदार्य निजशासनं त्वया
कार्यं मद्य नमया कृतंतुतत् ८६

श्रीमदीश्वरमुने स्तनूभवो
यामुनार्य गुणधि भवविष्यति
तस्य सर्वं मनुगृह्यतां त्वया
नाथसंचित रहस्य साधनम् ८७

इति मधुरवचोभीराम मिश्रं तथोक्त्वा
स्वगुरु चरणयुग्मं संस्मरन् प्राप मुक्तम्
तदनुगुरु विमुक्तो राममिश्रोनु तप्तो
न्यवस दखिल शिष्यै स्संश्रितो रङ्गधाम्नि ८८

इति श्रीमत्सदाचार्यं कृपालब्ध सारस्वतस्य
कृष्णमाचार्यं शतावधानिनःकृतिषु
गुरुवंशमहाकाव्ये
प्रथमस्सर्गः

श्रीमते रामानुजायनमः

द्वितीय स्सर्गः

सद्वीर नारायण नामकेपुरे
गरीयसो नाथमुने स्तनूभवः
तनूभवाप्तिं मनसानुचिन्तय
सुवास पत्नी सहितो हितो हरेः १

(१) ततोऽस्य जायेश्वर मौनि सद्विदः
क्षितौ सदाचार्य पथानुसारिणः
सदोहृदाऽऽसी त्किल रङ्गनयकी
प्रपन्नलोकस्य च भाग्ययोव्युतः २

सती सती गर्भवती लसद्दती
श्रुतीरितार्था चरणेषु जाग्रती
रराज सा लक्षित दिव्यतेजसा
सराजगर्भा सुरराज दिग्गथा ३

(१) रङ्गना यिकेति वक्तव्येऽपि तथैवनामत्वात् "नमश्श्रीरङ्ग नायक्यै
यद्भुविभ्रमभेदतः" इति पराशरभट्टार्ये श्रीश्रीरत्नराज स्तनेत्तगहन-
त्वात् रङ्गनायकीत्युक्तम्

शुभेमहूर्ते सुषुवे सुलक्षणम्
 कुमारमेकं सुकुमार मङ्गना
 प्रभाविनं भात्रिन मार्यं सेविनम्
 घनागमे शुक्तिश्चिद्ध मौक्तिकम्

४

सबालकोऽशोभत मंजुलालकः
 कलाधरो भेघलवा वृतीयथा
 पिता सुतं वीक्ष्य समुज्ज्वलाकृतिम्
 जहर्षपूर्णस्सरितां पतिर्यथा

५

निशम्य नाथार्यं सुतस्य संततिं
 स राममिश्रो गुरुशासनं स्मरन्
 समागत इशुद्धदिने च बालकं
 चकारतं यामुन नाम शोभितम्

७

विधायबालं कृतपंच संस्कृतिं
 प्रदाय दिव्याशिषमस्य वृद्धये
 सुधामयात्मा सच राम नामको
 मुदाययौ रङ्गपुरं गुरुत्तमः

६

पितुर्गृहे नाथमनेस्सुपौत्रको
 दिनेदिने संववृधे सितेदले

शशीवलावण्य कळाविशेषकै
रशेष लोकस्यतमौ निरामकः

स चेश्वरोमौनिवर स्सुपुत्रकं
सुमेधसं प्रागुपनीय नित्यशः
अपाठयद्वेद मधाभिभाषते
पुनर्वदन्तं पितरं तदासुतः

ममाद्य पाठोऽभिनवश्च कथ्यतां
पितः! किमेतद्भ्रुवता दिनेदिने
पुरोक्तवेदः पुनरेवकथ्यते
भवेत्कुतश्चवित चर्वणेरुचिः

पिता तदीयां प्रतिभां विलोकयन्
प्रहृष्टचित्तः पश्चिषस्वजे सुतम्
षडङ्गवेदा नुपदिश्य चाकरो
त्सभाष्य भट्टस्य समीप वर्तिनम्

कुशाग्रबुद्धिं गुरुं सन्निधौ तदा
वशंगतस्तत्परिचारकर्मणः
दधारशास्त्राणि तदन्तिके यथा
हरिश्च सादीपनि गेहमास्थितः

तदाऽभव द्राजपुरोहितो हितो
 महीपते नित्य महीन तेजसः
 सचाक्कियाळ्वा निति नामवान्बुधः
 सुपण्डितं मन्यतमस्तमोमयः १३

स चोळभूपाल वरेण सत्कृतः
 कृती जिता खंडित पण्डितोत्तमः
 पराजितेभ्यः प्रतिवत्सरंकरं
 जहार विद्म्यो जयशब्द पूर्वकम् १४

तदैकदा राजपुरोधसो भटा
 स्समेत्य भट्टं समपीडयन्मुहुः
 विलोक्य तद्या मुनबाल केसरी
 नदन्लिखित्वेद मदाच्च पत्रकम् १५

“नवयं कवयस्तु केवलं
 नवयं केवल तंत्रपारगाः
 अपितु प्रतिवादि वारण
 प्रकटाटोप विपाटन क्षमा.” १६

समान्तैः क्रोधमहाभट्टैर्भट्टैः
 निशम्य तद्यामुन बालभाषितम्

बभाण राज्ञे भरितः कृधाबुधः
पुरोहितो रोहित लोचनस्तदा

सबालकः पालक! राजशासनं
तृणीकरोत्यद्य नितान्त गवितः
वितंडवादी खलुडंड्यता मयं
समागतोनः प्रथमः पराभवः

इतीरयन्तं पुरुषं पुरोधसं
जगादतच्छ्लोक मवेक्ष्य भूपतिः
सु चार्भकस्साधु परीक्ष्यतां पुन
विलेकववाकश्च भुजंगमोऽस्तिवा

तथा समाधाय पुरोहितं विभु
स्सयामनार्यनियनाय मन्त्रिणम्
समादिश त्सोऽपि गतोऽध्यामुनं
तदाह राज्ञे निजशासनंवचः

सयामुनार्यं त्विदमुक्तवाक्षया
दमोत्यवयहि मधीश शासनम्
सगौरवं स्वीकृत वास्रचान्यथा
तथाऽपि वक्तव्य मिहास्ति मेऽधुना

विभोस्समीपं विबुधोमहाकविः
 पदातिरेवं नहिगन्तुमर्हति
 स्वदेशमात्रे खलु पूज्यते नृप
 स्समर्च्यते सर्वतलेषु पंडितः

२२

(१) नसत्कृती यत्र बुधा महीभृता
 सतस्यलोपो नविपश्चिताक्षतिः
 स वानरैः पादतिस्सकृतोमणिः
 स्वकीयशोभां हि जहाति तत्रचित्

२३

महत्सु त्रिद्वत्सु वसत्सु सवतः
 किमेकएवास्ति भवत्पुरोहितः
 सुरत्नगर्भा खलु भास्ती क्षिति
 त्रिप्रिच्य तद्वत्न हरोहि पाशिवः

२४

(१) स्वयं हि राजा बुधपक्षसंश्रितः
 करोति कस्मात्स सतामनादरम्

(१) वानरैः = कपिभिः नरैर्वी = मनुष्यैर्वेतियोजना-

(१) राजा = भूपतिः चन्द्रः बुधपक्षसंश्रितः = विद्वत्पक्षपाती, सोमसु
 तपक्षस्थः सतांवरः = सत्पुरुषाणां श्रेष्ठः नक्षत्राणां श्रेष्ठः

न संकुचे त्स्वीयरुचा ष्वचिद्विधु
स्सतांवरा स्सर्वसमा भवन्तिहि (१)
२५

(२) महीभृतोदृप्तबुधेन्द्र योगत
स्सुपक्षपातो विदितो भवेद्भृशम्
सदाप्रमोदा त्सरसा नुवर्तिनो
नपक्षपातो भविता कदाचना २६

इति ब्रुवाणं मृदुबालयामुनं
प्रणम्य मन्त्री प्रययौ नृपान्तिकम्
महीपति स्सर्वं मवेत्य विस्मित
स्सगौरवं नेतु मथादिशन्पुनः २७

सराजचिह्नैः प्रहितां महीभुजा
सुवर्णं चित्रां शिबिका मधिष्ठतः
गजंस्तुरंगै स्सभटं स्सयावृतो
सराज राजेव विदां स यामुनः २८

- (२) महीभृतः = राज्ञः. पर्वतस्य. बुधेन्द्रयोगतः = पंडितवर संबन्धात्.
देवेन्द्रसंबन्धात् पक्षपातः = एकस्मिन्न भिमानः. पक्षयोर्युक्तयोः.
पातः = पतनम्. रवेमिन्द्रेणपर्वतानां गरुतौ खंडितावितिप्रसिद्धिः.
सरसानु वर्तिनः = रसिकजनानुसारिणः. समुद्रानुसारिणः, मैनाकस्य
पक्षपातो नास्ति.

कळंकहीनं कमनीयवर्चसं
 तमोनुदं स्वप्रभयाचबालकम्
 द्विजाधिपं यामुनमाप सोत्सुक
 ससतांगणो व्योम्नि यथाकळाधरम् २९

प्रविश्य सौधंजननायदम्पती
 विलोक्यतं द्वादश हायनार्भकम्
 प्रभाविनं यामुन मेव माहतुः
 परस्यरं बद्धसमृद्धकौतुकौ ३०

अयंहिवालो बलिनं पुरोहितं
 नजेष्यतीति ब्रुवति क्षमापतौ
 तमाह राज्ञीशिशुरेव केमरी
 धुनोति गन्धद्विपदुष्टतामिति ३१

तयोर्विवादे शपथः कृतोऽभव
 त्पुरोधसायामुन धीमतोजये
 तयाप्रियस्याखिलदास्य मादृतं
 स चाधिराज्यार्पण मादर्थे त्रिभुः ३२

कळंकहीनम् = दोषरहितम्. बालचन्द्रत्वात् शशलो छन रहितम्.
 तमोनुदम् = अज्ञाननिवर्तकम्. ध्वान्त निवर्तकम्. द्विजाधिपम् =
 ब्राह्मणश्रेष्ठम्. द्विजराजनामानम्. सताम् = सत्पुरुषाणाम्. नक्षत्रा-
 णाम्. गणः = समुदायः कला धरः = विद्वान्-चन्द्र.

पुरोधसा पूर्वजिता विदांवरा
 स्समुत्सुका यामुनतीर्थ संगताः
 निदाधशुष्का गिरिनिर्झरायथा
 धनागमे पूर्णजला महाजवाः

३३

तत्पुरस्तात्फलके निर्वेशितं
 भयाबहं तत्प्रतिवादिनां भृशम्
 महोजसा यायुनसूणिणाऽमुना
 स्वयंकृतं पद्यमिदं प्रकाशते

३४

“आज्ञौलादद्रिकन्याचरणफिसलयन्यासधन्योपकंठात्
 आरक्षो नीतमीतामुख कमलसमुल्लाम हेतोश्चशेतोः
 आचप्राच्य प्रतीच्यक्षिति धरयुगळीदकंचद्रावतंसा
 न्मीमांसा शास्त्रयुगमे श्रमत्रिमलमनामृतां माहशोन्यः ३५

(१) इतिप्रगच्छ न्मनुजेन्द्रशोभितां
 विचित्ररूपां विबुधैरलंकृताम्
 विवेशतद्राज सभां स यामुनो
 गुरुस्सुधर्माभिवशक्र पालिताम्

३६

(१) विबुधैः = देवैः पडितैः.

सबाल विद्वा नधिपेन सत्कृतो
 महार्घसिन्हासन माश्रितो बुधैः
 व्यग्रोचताद्रा वुदये महोदयः
 प्रभाविशेषे रवबालभास्करः ३७

पुरोहितो मत्त गजेन्द्र विभ्रमः
 प्रविश्य विद्यामद मुद्रमन्त्रिव
 ददर्शहेमासनवति यामुनं
 यथासुमेरुस्थ मृगेन्द्रशाबकम् ३८

अवोचदेवं बुधबालकेन मे
 नरोचते शास्त्र विवाद कौतुकम्
 यदुच्यते तद्विपरीत कार्यहं
 पराजितस्योपरि ताडनं पणः ३९

हसन्नवोच द्विबुधं सयामुन
 स्तथैव पृच्छामि सुभाषितत्रयम्
 यदिच्छसित्वं परतोऽपिपश्यसि
 प्रवृद्ध शास्त्रेषु मृगेन्द्र विक्रमम् ४०

तथाभवत्वि त्यखिले सभाजने
 वदत्यधीशस्य मुखं विकासयन्

अलौकिकं लौकिकं शास्त्रसम्मतं
नुतजनैर्वाक्यमुवाच यामुनः

४१

(१) त्वयैवमाता सुतवत्ययं प्रभु
स्त्वदा श्रयो धर्ममतिः प्रियाविभोः
तथासती भर्तृवचोविनोदिनी
प्रयच्छ विद्वान्वपरीत मुत्तरम्

४२

(१) निशम्य तद्यामुन सूरिभाषितं
तदाशयाज्ञान वशान्निरुत्तरः
मृगेन्द्रपार्श्वे च नरेन्द्र सन्निधा
वनुद्धतो नाग इवाभवद्बुधः

४३

(१) प्रत्युत्तरार्थे त्वयैव = एकेन त्वया. असुतवतीति पदच्छेदः. एकपुत्रापि
वंध्यैव. कदली वन्ध्या पुत्रिकावंध्या. मृतवन्ध्या वन्ध्या इति शास्त्रात्
चतुर्विधवंध्यत्वम्. अयंप्रभुः त्वदाश्रयः सर्वास्त्रिदुषोद्धरीकृत्य त्वदे-
काश्च यत्वात् अधर्ममति. तथाविभोः प्रिया = राज्ञी- असतीतिपद-
च्छेदः = सतीनभवति. कुतः भर्तृवचसां अविनोदिनी व्यतिरेकवादे-
प्रवृत्तत्वत्.

(१) मृगेन्द्रपार्श्वे = सिंहसमीपे. नागइव = गजइव. नरेन्द्र सन्निधौ =
विष्वैद्यसमीपे. राजसमीपे. नागइव = सर्पइव ।

शुचिस्मितो यामुव विद्वदग्रणी
 रूवाच वाचं मधुरं पुरोहितम्
 किमर्थमल्पेऽपि निरुत्तरोऽभवः
 कथं प्रतर्केष्विह मां विजेष्यसि

४४

नचैकपुत्रा भवतीह पुत्रिणी
 नचैकपक्षो विभुरीश धर्मवित्
 नचापि साध्वीपतिवाग्विवर्तिनी
 तदत्रपद्ये स्फुरति प्रदृश्यताम्

४५

पराजितानां शिरसि प्रताडनं
 त्वयायदुक्तं नमय विधीयते
 द्विजोऽसि वृद्धोविभुमाश्रितःपरं
 तथाऽपि विद्वद्विहदानि संत्यज

४६

इति प्रशान्त्या प्रवदन्त मर्भकं
 नृपान्तिके यामुनसूरि मद्भुतम्
 सभासदा स्संप्रशशंसुरादरा
 ज्जहर्षतु स्संसदि राजदंपती

४७

- (१) पुरोहितोयामुन सूरिवंभवं
हृदाभिनंद्याशु बभूवनिर्मलः
सकिल्बिषं कं नपुनाति भूतले
सकृत्कृतंयामुन तीर्थं सेवनम् ४८
- प्रमोद युक्संसदि चोळभूपतिः
प्रशंस्य तद्यामुन सूरयेप्रभुः
ददौस्वराज्यार्धमनिदिताशयः
किमप्रदेयं विदुषे महो भुजा ४९
- तदर्धराज्यं त्वधिगम्यबुद्धिमान्
सयामुनार्यस्सुर भारतीश्रियोः
क्रमागतं भूर्ययशो व्यशोधय
त्परस्परं काश्य शून्यताकृतम् ५०
- विभुश्रिया यामुनसूरिराड्तदा
गृहेषु मातापितरौ चनन्दयन्
विवाहितो वाहितराज्यभारक
स्सुत द्वयं प्राप सरूप मात्मनः ५१

(१) यामुनतीर्थसेवनम् = यामुनाचार्यसेवनम् यमुनानदीजलपानम्. सकिल्बिषम् = कपटयुक्तम्. पापयुक्तम्.

श्रियाधिया स्वानुगयाच भार्यया
 विधेय सत्पुत्रतयाऽऽर्य सेवया
 निनायकालं सुखसंपदातदा
 विधाय विद्वान्सभृवं दिवं यथा ५२

सरोजनेत्र श्रित रामदेशिको
 निशम्य तद्यामुन सूरिवंभवम्
 स्मरन्गुरोश्शासन माशु रंगत
 स्समाययौ दर्शनलालसोऽलसः ५३

सयामुनं राजगृहे स्थितं भट्टै
 निरुद्धमार्गं स्त्वधिगन्तु मक्षमः
 विचिन्त्य तस्याप्ति कृते तदीप्सिता
 न्यलर्कं पत्राणि ददौ महानसे ५४

दिनेऽपि तच्छाखभुजा महीभुजा
 मुदामुना यामुनसूरिणैकदा
 ऋतुत्रया नन्तर मात्त संगति
 स्सराममिश्रोऽनुमतागमोऽभवत् ५५

प्रविष्टमन्तः पुर मात्म विद्वरं
 प्रणम्य रामार्य मदभ्रविष्टरे
 निवेश्य भक्त्या विनयेन यामुन
 स्समाबभाषे सकलागमार्थवित्

५६

महौजसस्तेऽद्य समागमादिदं
 गृहं पवित्रं सफलाश्च सत्क्रियाः
 भवस्थितानां भवदीय दर्शनं
 भवत्यशेषाद्य निकाय कर्शनम्

५७

यदीदृशितं तद्वद वैष्णवाग्रणी
 स्समुत्सुकः कर्तुमहं कृपानिधेः
 गृहागताया तिथये समर्पणा
 न्नविद्यतेऽन्यद्गृह मैधिनः फलम्

५८

नमेस्तिवांछा धनराज्यसंचये
 किमर्थमे तत्परमार्थ वेदिनः
 पितामहात्ते परित स्समार्जिता
 न्मर्दापितार्था न्प्रतिदातुमागतः

५९

यदिप्रदातुं तवमद्यनुग्रहो
 गृहीतु मर्थान्समयः प्रदीयताम्

रहस्य निक्षेप समर्पणात्पुन
स्तदर्हपात्रोहि भवामि निर्भरः ६०

इति प्रभाष्यानुमतो महागुरु-
रहस्यगीतार्थं मथा ब्रवीत्ततः
यथानुरक्त श्श्रवणे दिनेदिने
तथा विरक्तोऽभवदन्यसाधने ६१

सरामिश्रः प्रियशिष्य मादरा
दलर्क पत्रार्पण निष्क्रयेणतम्
विधाय च क्रीतमिवात्म सात्कृतं
उपादिशत्तं चरमार्थं मद्भुतम् ६२

ततोविरर्कितः परमार्थं साधको
विहाय राज्यं प्रियबन्धुजालकम्
स राममिश्रैण सहैबयामुनो
विवेश तद्रङ्ग पुरं च सादरम् ६३

तदावद ब्रामगुरुश्चयामुनं
महामते! ऽस्मद्गुरुवंशं जीवनम्
पितामहेनैव तव प्रकाशितं
प्रकाश्यते तेप्य धुना मयेति च ६४

१)

कवेरजा मध्यतले समुज्वलं
विमानमोंकारमयं तदन्तरे
बिलेशयेशा श्रयमक्षयं गुहं
प्रदर्शयामास स नाशशेवधिम्

(१)

६५

पादादि च्छान्त मथानुभूयतं
हरेर्मनोहारि शयानविग्रहम्
समग्रभक्त्या विवशी कृतान्तर
स्तथैव रङ्गेन्यवस त्सधामुनः

६६

रमेशकैकर्यं विरोधशङ्कया
धनानि राज्यं सकलांश्च बान्धवान्
परित्यज त्प्राप स यामुनो मुनि
वरेण्य मेवात्र तुरीय मश्रमम्

६७

सरङ्गराड्यामुन सूरिमादरा
दयंहिरक्षागत इत्यथावदत्
तदर्थक द्राविडदेशभाषया
तमाळवन्दारिति चाब्रुवन्जनाः

६८

(१) शेवधिम् = द्रव्यनिधिम् बिलेशयेशः = शेषः. आश्रयः = शय नत्वे-
नाधारः. यस्यतथोक्तम्. निधिरपिसर्पाश्रयोभवति.

अधैकदा रामगुरोरनुज्ञया
 यथौ प्रहृष्टो हठयोग लब्धये
 सनाथ शिष्यं कुरुकाधि नायकं
 विलोक्य योगस्थमतो बर्हिस्थितः ६९

सयोगराडित्यम भाषतार्तितः
 किमागतो नाथ मुनीन्द्र वंशजः
 यदस्मदग्रे रमयास्थितोहरि
 विवृत्य वक्त्रं परतोव्यलोकयत् ७०

निशम्य तद्वाक्य मयं समागतः
 प्रणौति दासोहठयोग तत्परः
 इतिब्रुवाणं कुरुकाधिपोऽवद
 न्नदेयमन्ते पुनरेहि मामिति ७१

तदन्तकाला वधिमप्यवेत्य त
 न्निवेश्य पत्रे सहियामुनोमुनिः
 सशिष्य कोऽनन्त पुरेस्थित स्तदा
 सचावधि विस्मरणाद्गतोऽभवत् ७२

कलौजनानं हठयोग साधनं
 कठोर मित्येव तथाऽभवन्नमे
 प्रयत्तियोगः परमार्थ साधने
 प्रमादशून्यो भवतीत्यचिन्तयत् ७३

सचोळराज स्सपुरोहितस्तत
 स्सतीच राज्ञस्सकलाश्च बान्धवाः
 अंशिश्रियन्यामुन सूरिमागता
 स्सतांहियोगो नवृधा भवेत्क्वचित् ७४

(१) शिष्या यामुनयोगिनः प्रियमहापूर्णोऽरहस्यार्थवित्
 गोष्ठीपूर्णं सुमालिका धरगुरुश्रीशैलपूर्णोमहान्
 कांचीपूर्णगुरुश्चतुर्थकुलजो मार्नेरु नंब्यंत्यजः
 सन्त्यन्येऽपि सहस्रशोऽग्रगणिताः पंचैवपूर्वोदिताः ७५

श्रीयामुनार्य मुनिवर्य पदा श्रतेषु
 ज्यायान्गुणेषु च महापरिपूर्णं असीत्
 श्रीरङ् धामनि सशिष्य गणोयतीशो
 नाथार्य वंशतिलको नयतिस्मकालम् ७६

(१) पेरियनंबी. तिरुक्केट्टिचूरुनंबी. तिरुमालैयांडान् तिरुमलैनंबी- तिरु-
 कच्चिनंबी. मार्नेरुनंबी. क्रमशः पंचयामुनार्य मुख्य शिष्याः.

सिद्धित्रयं निखिलतत्त्व विवेकरूपं
गीतार्थसंग्रह मनेकरहस्य सूक्ष्मम्
प्रामाण्य मागम चयस्य च यामुनार्यो
रत्नंस्तुतेनिगमसार तमंवितेने ७७

(१) सप्ताक्षरावरण शोभित वेदशृङ्ग
प्रद्योतित प्रणवदिव्य विमाननिष्ठम्
वाचामवेद्य गुणरूप विशेषशोभं
श्रीरङ्गमङ्गळमणि शरणं भजामः ७८

इति श्रीमत्सदाचार्यं कृपालब्ध सारस्वतस्य

कृष्णमाचार्यं शतावधानिनःकृतिषु

गुरुवंशमहाकाव्ये

द्वितीयस्सर्गः

—: श्री :—

(१) नारायणाष्टाक्षरीमन्त्रे प्रणवं विहाय सप्ताक्षराप्येव सप्तप्राकाराः
तैश्शोभितम्. वेदाः चतुर्वेदाः तएव शृगाणि-तैः-प्रद्योतितम्-प्रकटि-
तम् प्रणवएवदिव्यविमानम् तत्र निष्ठम् अकारप्रतिपाद्यम्,

श्रीमते रामानुजायनमः

गुरुवंश महाकाव्ये

तृतीय स्सर्गः

- (१) श्रीमन्महा भूतपुरी चकास्ति
महोज्वला प्राग्जलधेः प्रतीच्याम्
काञ्ची लसद्दक्षिणरत्न गर्भा
गर्भस्थलीवत् बुधरत्नसूतिः १
- (२) अभूतपूर्वा सुकृत प्रशस्ति
स्तद्भूतपूर्वास जुषांजनानाम्
तत्राविरासी द्वसुधा धरोऽहि
स्सुधाकरो वैष्णव दुग्धराशेः २

(१) काञ्च्या = कांचीपुर्येव मेखला तथा । लसन्त्याः = प्रकाशमानायाः ।
दक्षिण रत्नगर्भायाः दक्षिणभूमेः स्त्रियः गर्भस्थलीवत् गर्भप्रदेशइव ।
बुधरत्नसूतिः. महैः = उत्सवैः उज्वला = प्रकाशमाना.

(२) वसुधाधरः = भूभारवाहकः - अहिः = अदिशेवः. सुधाकरः = चन्द्रः.

अनन्त कासार जलावगाहं
 तथादिम त्केशवदेव सेवाम्
 श्रीभूतपुर्यां नियतं निवासं
 अनन्तपुण्यस्य फलं वदन्ति ३

(३) प्रभूतकेदार सरोवृतासा
 वृताबुधैर्भूतपुरी भवाय
 वृथाहितज्जन्म महीतलेस्या
 तस्यांनिवासस्तु नचेत्कदाचित् ४

मध्येपुरं गोपुरमंटपानां
 प्रभाविशेषं परितो गृहैश्च
 श्रीवैष्णवानां विदुषां समूहं
 विभाति वैकुण्ठ पुरीवमुक्तेः ५

तत्राभवत्केशव नामयज्वा
 मूर्तीभवद्वह्निरिव ऋतूनाम्
 आसूरिवंशांबुधि पूर्णचन्द्र
 स्सान्द्रोगुणै वैदिक वैष्णवेन्द्रः ६

(३) भवाय = जन्मने. वृता = अभिमतत्वेन स्वीकृता. बुधैः = देवैः-विद्वां
 सैश्च.

- (१) तस्यद्वितीयाऽभवदद्वितीया
छायेव नित्यानुगता सैतीसा
धाम्नाचया कान्तिमती स्वनाम्ना
श्रीशैलपूर्णार्य सहोदरीच ७
- नयेन लक्ष्मीर्विनयेनविद्या
जयेनसत्कीर्ति रिवानुषक्ता
भयेन भक्त्या प्रणयेन साध्वी
प्रियेणसा कान्तिमती विरेजे ८
- सचैकदा कैरविणी समीपे
चकारपत्न्यासहित स्सुतेष्टिम्
तत्पार्थसार ध्यनुकंपयासा
सौमन्त योग्याऽभवदस्य कान्ता ९
- शुभेमुहूर्ते सुषुवे कुमारं
मारंयथा श्रीस्सुकुमार मार्या
मेषेतथा द्रक्ष्दिनेकृपाद्रं
भद्रजनानां सुषुमासमुद्रम् १०

(१) धाम्ना = स्वकीय कान्त्या, नाम्नाच = अभिधे येनच कान्तिमती = प्रशस्त कान्ति युक्ता.

श्रीशैलपूर्णस्समुपेत्य तादृ
 इमहोदर्यं स्वस्यच भागिनेयम्
 सुलक्षणं बीक्ष्य चकार लोका
 द्विलक्षणं लक्ष्मण नामधेयम् ११

(१) स्वभाव सौन्दर्यं विशेषितैर्गुणै
 रतीव राम त्रितयानुवृत्या
 रामानुजं प्राहु रथो विदोऽन्ये
 क्षेमाय लोकस्य तथा वतीर्णम् १२

अकिंच नानन्य गतिप्रजानां
 भाग्यतिरेका द्ववृधे कुमारः
 श्रीकेशवार्योऽप्युपनीयपुत्र
 मपाठयत्सांगशिरस्कवेदान् १३

शास्त्राण्य धीत्यापि सलक्ष्मणार्यः
 कांचीगतो यादव सन्निधाने
 शुश्रूषमाणो निगमान्त शास्त्रं
 पठन् तदर्थे नजगाम तृप्तिम् १४

(१) रामत्रितयानुवृत्या = श्रीराम परशुराम बलरामाणाम् अनुवृत्या.
 श्रीरामवल्लोकरंजनेन. परशुरामवत् प्रतिपक्षवि क्षेपेण. बलरामवत्
 भगवदनुवृत्या रामानुजं प्राहुः

श्रीलक्ष्मणार्यस्य महामहिम्नो
 मातृष्वसुस्वस्य सुतोऽतिधीमान्
 गोविन्दराजो गुरु सन्निधाने
 तत्रैव पाठान्गठतिस्म काञ्च्याम् १५

तत्रैकदा यादवमूधिनतैलं
 रामानुजेमर्दयति प्रहृष्टः
 सयादवोऽर्थं वदतिस्म शिष्यान्
 शृण्वन्स्थितो लक्ष्मण देशिकेन्द्रः १६

(१) कप्यासमित्यादिक वाक्यपाठे
 छान्दोग्ये मर्कटकासनंवा

(१) कप्यासमिति, “कप्यासं पुंडरीकमेव मक्षिणी तस्योदिति नाम,
 छान्दोग्ये सूर्यमण्डलवति नारायणस्य दिव्य मंगळविग्रहपरमिदं
 वाक्यम् अत्र कप्यासंयथा = वानरा सनमिव पुण्डरीकंयथा कमल-
 भिव. एवमक्षिणी = तत्सदृशे- भगवन्नेत्रे । वानरासनमिव रक्ते
 पुंडरीकमिव विशाले. इत्यर्थः. यद्वा वानरासनतुल्यं पुंडरीकम्. रक्ता-
 भोजमित्यर्थः तत्तुल्ये नेत्रे इति यादव प्रतिपादि तौर्यः. वानरासनस्य
 पुंढरीकोपमानत्वेन न विहीनोपमानता दोष इति शंकराचार्यस्यापि
 सम्मतः. तदपेक्षया सुंदरार्थस्सि ध्यतीति रामानुजार्याणामाशयः.
 तदिश्यम्. कम् = जलम् पिबतीतिकपिः सूर्यः तेनास्यते = विकस्यत-
 इति कप्याम् । के = जले प्यास्ते वर्ततइति कप्यासम् गंभीरांभस्स
 मुदूभूत सुम्ष्टनाळ रविकर विकसित पुंडरीक दळामलेक्षणो नारा-
 यण इति समुदितौर्यः

रक्तं हरेनेत्रं मभून्मुरारे
रित्युक्तमाकर्ण्य मुमोच बाष्पम् १७

ततः किमर्थं रुदसीति पृष्ठं
स्सलक्ष्मणो यादवभद्रवीत्तम्
सद्यस्फु रत्सू र्यकरं रिवाब्जं
नेत्रं हरेरि त्यनुरूपमर्थम् १८

तत्रैव राज्ञो दुहितुः पिशाचो
धिक्कृत्य तद्यादवमन्त्रं शक्तिम्
श्रीलक्ष्मणार्यं शिरसा प्रणम्य
श्रीपाद तीर्थेन जगाम मोक्षम् १९

रामानुजस्य प्रतिभां प्रभावं
विलोचय मात्सर्यं युतस्ततोऽभूत्
सयादवो नैव जाहाति दुष्ट
स्सन्ध्यासि तायां सहजस्वभावः २०

श्रीयादव दिशष्यगणै रूपेतः
श्रीलक्ष्मणार्यानुगतः प्रतस्थे
किमप्यवेद्यं हृदये निधाय
सवारणासीं भववारणासिम् २१

मध्येपथं विन्ध्य नगस्य दुर्गे
वनेवियुक्तः किललक्ष्मणार्थः
निश्यन्धकारे नियते रपश्यत्
किरातमेकं तरुणी समेतम् २२

तेनैवरात्रावति सत्कृतोऽहं
रामानुजोमं चतले शयानः
सुस्वाप चान्त ह्रं दिदेवरक्ष्यो
जीवोयथा सुप्तदशानुषक्तः २३

तदानिशीघ्रे जलमाहरेति
पतिवदन्तीं वनितांनषादः
चुकोप तद्वाक्य मसौनिशम्य
रामानुज ससत्वर मावभाषे २४

हेमौम्य! किंकुप्यसि तां त्वयास्मिन्
सुसत्कृतोऽहं प्रतिकर्तुकामः
यदिच्छसित्वं जलमाहरामि
प्रयच्छ पात्रं वदकृत्रकूपम् २५

इत्युक्तवंतं तमुवाचवन्यो
धन्यस्तथाचे त्कुरु तत्प्रभाते

कथंजलस्याहरणं निशीथे
स्त्रियस्स्वनिष्ठा स्समया लभिज्ञाः २६

वने चरेणैत वने प्रगुप्तो
व्युष्टे समुत्थाय किमप्यवश्यन्
काञ्ची पुरं तत्राविलो क्यहृष्ट
स्तौर्द्विती श्रीवरदौ समेने २७

गोविन्दराजो गुरुकूट बोधात्
शैवंमतं स्वीकृतवा नुपेत्य
श्रीकाळहस्त्री श्वर शैव पीठे
शंवागमाचर्य वरो बभूव २८

श्रीदेवराजेन सदैवकांची
पूर्णेन्तरङ्गे परिभाषतेस्म
जिज्ञासुरर्थां न्करिशैलनाथा
द्रामानुजः पूर्णगुहं यथाचे २९

कितत्वमात्मे श्वरयो रभेदो
मोक्षःकदा तस्यच साधनंकिम्
किमन्तकाले स्मृतिरप्यवश्या
कमाश्रयाम्यद्य गुहं वदेति ३०

पूर्णार्थं पृष्ठः करि भूधरेशो
 जगाद संदिग्ध तरान्घडर्थान्
 क्ष्म श्रीलक्षणाचार्य निवेदनाय
 राजीवनेत्रो रमया समेतः ३१

भेदोहिसत्य स्त्वह मेव तत्त्वं
 देहावसाने खलु मोक्षसिद्धिः
 स्मृतिविनान्ते भवतिप्रपत्या
 पूर्णं महान्तं गुरुमाश्रयेति ३२

रामानुजार्या वरदानुकंपां
 स्मरन्गृहस्थो न्यवस त्सभार्यः
 कैङ्कर्यसक्तो वरदस्य कांची
 पूर्णार्थं संलब्ध महार्थबोधः ३३

श्रीरङ्गपुर्या खलुयामुनार्य
 स्समादिश त्पूर्णं गुरुं महान्तम्
 रामानुजार्या नयनायशीघ्रं
 स्वस्तोत्ररत्नस्यचनिष्ठिक्रयेण ३४

(१) श्रीमान्महापूर्णगुरु स्समेत्य
स्तुत्यातयाऽ तोषयदादिदेवम्
रत्नं स्तुते स्सान्त मपिप्रदाय
संप्राप्यसोनन्त विशेषरत्नम् ३५

(१) यत्पुष्ट गोसार रसानुभूत्या
तृप्तस्य गोपुष्ट तमत्व सिद्धयै
रामनुज स्सारविदाशु कर्तुं
मियेष तद्यामुन तीर्थ सेवाम् ३६

श्रीयामुनाचार्य पदाब्ज सेवा
व्यामोहत पूर्णगुरुत्तमेन
श्रीलक्ष्मणार्यस्त दियायरङ्गं
मुक्तोयथा प्राप्य समानवेन ३७

(१) सान्तम् = संपूर्णम्. अन्तसहितंच. स्तुतिरत्नम् = स्तोत्ररत्नम्. अनन्त
विशेषरत्नम् = अनन्तस्य = शेषस्य विशेष = अवतारविशेषः. रामा-
नुजाचार्यः सएवरत्नम् = श्रेष्ठवस्तु. अन्तरहित श्रेष्ठरत्नंच.

(१) यने = यामुनतीर्थेन यामुनाचार्येण. यमुनजलेन. पुष्टानाम् = पोषिता-
नाम्. गवाम्- धेनूनाम्. स्तोत्ररत्नरूप वाक्यानाम् रसानुभूत्या =
स्वारस्यनुभवेन. क्षीरादि रसानुभवेन तृप्तः = सतृप्तः. स्वस्यगवाम्.
वाक्यानाम्. धेनूनाम् पुष्टतमत्वसिद्धयेः रामनुजः = बलरामानुजः
कृष्णः लक्ष्मणार्यः. यमुनातीर्थस्य. यामुनाचार्यस्य-यमुनानदी जलस्यः-

सपंचसंस्कार विधान मादौ
 मार्गेतटाकस्य तटेऽप्यवाप
 यदागुरोराश्रयणेऽभिलाषा
 तदाश्रयेदित्यपि सूचनाय ३८

महामहिम्नो रुभयोश्चयोगे
 सर्वेऽपिमुक्ताः परितो भवेयुः
 इतीव भीत्या किल रङ्गनाथ
 श्श्रीयामु नार्याय ददौ विमुक्तिम् ३९

मुक्तिगते यामुनदेशि केन्द्रे
 रामानृजार्यस्स्वय मापरंगम्
 तदात्वपश्यच्चरमेशरीरे
 हस्तेनिबद्धं त्रयमंगुलीनाम् ४०

श्रीभाष्यनिर्माण शठारिनाम
 पराकुञ्जाख्योद्धरणामि कर्तुम्
 रामानृजे कुर्वति संप्रतिज्ञा
 मासीत्तदा मोचन मंगुलीनाम् ४१

नारायणा षटाक्षर मन्त्रराज
 प्राप्त्यै स गोष्ठी पुरपूर्णनाम्नः

गुरोस्सकाशं बहुवारमाप
प्रारब्धमार्या नपरित्यजन्ति ४२

यदायदा गच्छति लक्ष्मणार्ये
मन्त्राप्तये सोऽपि गुरुस्तदानीम्
महार्थदं रत्नमिवाऽतिगोप्यं
प्रकाशयामास न मन्त्र राजम् ४३

मोक्षे धरित्री जनुषां समेषां
समाधिकारं कृपयं व दित्सुः
मन्त्रस्यलाभाय गुरोस्समीपे
सत्याग्रहं संविदधे सधीरः ४४

(१) मासोप वासंच विधाय पश्चा
न्नान्यस्य वचमीति कृत प्रतिज्ञः
रामानुजो मन्त्र मवाप तस्मा
न्निधेरिवादन्न मणिं महार्थम् ४५

निशम्य मन्त्रस्य महा प्रभावं
पश्यन्ज नानां परिदीन वृत्तिम्

दयासमुद्रो नरहस्यमर्थं
शशाकगोप्तुं भवतारणार्थम् ४६

गुरोरनुज्ञा मतिलंघ्य मंत्र
मवोचदार्यस्सच गोपुरस्थः
मुक्तिप्रदं सर्वजनस्य तत्र
परोद्दिधीर्षेक फलाहिसन्तः ४७

गुरोर्वचेऽतिक्रमणे चदोषं
पश्यन्किमेवं कृतवानसीति
पुष्टःप्रणम्याशु गुरुं महात्मा
रामानुज स्सादर भावभाषे ४८

आचार्यवाक्य प्रतिकूल दोषा
देकस्य मेस्यान्निरयोऽपि लोके
व्यक्तीकृते नाद्यमहा महिम्ना
मन्त्रेणसर्वेऽपि भवन्तु मुक्ताः ४९

इतिब्रुवाणं धुरि लक्ष्मणायं
प्रशंस्यतां तस्य परार्थवृतिम्
कृपा प्रसन्नार्थं जनाग्र पीठे
प्रमोद बाष्पे गुरुरभ्यषिचत् ५०

रामानुजो वंष्णव ददर्शनस्य
संस्थापनेप्तुः प्रतिकूल वृत्तिम्
जादां परित्यज्य च सत्रिदण्डः
पतिर्यती नामभव द्विरक्तः

५१

काषायवर्णावर भास्मान्
ससन्मानसां भोज विकासहेतुः
तमोविहार प्रशमायरेजे
रामानुजार्यो दिनराडिवोद्यन्

५२

(१) श्रीदेवराजेन रमान्वितेन
तदा समाहूय त्रिदांपुरस्तात्
रामानुजार्योरमणीय मूर्तिः
बहूकृतोसौ यतिराज नाम्ना

५३

(१) रामानुजार्यस्य च भागिनेय
स्तंशिश्रिये दाशरथिः पुरस्तात्

(१) रामानुजपक्षे-काषायवस्त्रेण शोभमानः रविपक्षे-रक्तवर्णा काशेन प्रकाश मानः-सन्मानसां भोजविकामहेतुः = सताम् = सत्पुरुषाणाम्. मानसानिमानांस्येव मानसांभोजानि तेषाम् विकासकारणम्. सन्ति विलक्षणानि मानसां भोजानि. मानससरस्थित कमलानि तेषांविकासहेतुः-रविः.

(१) दाशरथेः मोदलियाण्डानितिद्राविडनाम.

योलक्ष्मणार्या श्रित दासमध्ये
तत्पादुका स्थान मवाप भूम्ना ५४

ततोमहापूर्णं कृपातिरेकात्
श्रीयामुनार्याशयपूरणाय
श्रीरङ्गराज श्रियमुद्धरिष्यन्
श्रीरङ्गपुर्यान्यवसद्यतीशः ५५

गोविन्दराट्छेव मतान्निवृत्त
श्रुश्रीशैलपूर्णस्य गुरोर्महिम्ना
रामानुजाचार्यं पदारविन्द
च्छायेव तस्यानुगतो बभूव ५६

(२) कूराधिनाथोऽपि महाविरक्तो
रक्तोऽभवत्सं यमिनायकेस्मिन्
येनानुयातो यतिराड् स वाण्या
प्रदत्त बोधायन वृत्तिरासीत् ५७

(२) बोधायन वृत्यानयनाय कास्मीरे शारदापीठं गतवतो भगव द्रामानु
जाचार्यस्य कूरेशः अनुगः आसीत् तत्र सरस्वतीबालि कारूपेणागत्य
“कप्यास”मित्यादि श्रुत्यर्थं वृत्त्वा भाष्यकारइत्यभिधांद्त्वा स्वयमेव
बोधायन वृत्तिमदात् मेघावीकूरेशः एकवारं दृष्ट्वा पुस्तक गमनेऽपि
वृत्ति ग्रंथमवददिति प्रसिद्धि :

बोधायनोक्तेनपथा श्रुतीनां
समन्वयंसाधु विधाय भाष्यम्
सूत्राक्षराण्येव विवृत्य चक्रे
श्रीभाष्य नाम्ना श्रितभाग धेयात् ५८.

(१) रामानुजाचार्यं कृपाविशेषा
द्गुणान्वितं श्रीपतिं मात्मनाथम्
लब्ध्वातुतोषं श्रुतिरंगपुष्टा
पुनः पतिं प्राप्य वियोगिनीव ५९.

(२) गीतमहा भाष्यमपिव्यतानी
च्छ्रीभाष्यकार इश्रुतिरक्षणाय
रामानुजव्याहृतं सूक्तिं भावं
रामानुजात्संवि वृणोतिकोऽन्यः ६०.

(३) रामानुजौ यामुन तीर्थसेवा
परौपरौ योगिजनेश्वरौ तौ

(१) अंगैः = शीक्षादि षडंगैः—अंगेन = शरीरेण पुष्टा = पोषिता.

(२) रामानुजः = भाष्यकारः. श्रीकृष्णश्च

(३) रामानुजौ = श्रीकृष्ण लक्ष्मणार्यौ. यामुनतीर्थं सेवापरौ श्रीकृष्णः
यमुनानदी संबन्धि जलपानं तत्परः लक्ष्मणार्यः = यामुनाचार्यं सेवनं
तत्परः. परौ = उत्कृष्टौ.

गीतामहाशास्त्र तदीयभाष्य
प्रवर्त कौलोकहिता वभूताम् ६१

कृत्वास वेदार्थं सुसं ग्रहंतं
वेदान्तदी पेन विलोक्यसारम्
संगृह्य नित्याचरणं निरूप्य
गद्यत्रयेणा प्यकरो त्प्रपत्तिम् ६२

१) रामानुजार्येण महार्थपूर्णाः
नव प्रबंधा निधयो नवेव
प्रदर्शिता दर्शनतत्पराणां
श्रीवष्णावानां सुखजीवनार्थम् ६३

शून्यो कृतब्रह्मपुराहि बौद्धे
श्चिन्मात्रितं शंकरदे शिकेन
स्वरूपरूपामल सद्गुणाढ्यं
श्रियःपतिं तद्व्यत नोद्यतीशः ६४

कूरेशगो विन्द मुखाप्त शिष्यै
श्श्रीरङ्गनाथं भुविसेव मानः

यतीश्वरो वैष्णव संपदंता
मासेतु शीताचल माततान ६५

श्रीशैल पूर्णार्यसुतोयतीन्द्र
श्रीपादसक्तः कुरुकेशनामा
शारीरकं भाष्य मधीत्य तस्थौ
रामानुजाज्ञा परिवर्धनाय ६६

श्रीरङ्गराजः श्रितकल्पभूजः
रामनुजार्याय रमानियुक्तः
पितेव पुत्राय निजाधिपत्यं
ददौविभूतिद्वय नायकत्वम् ६७

रामनुजार्येऽखिल लोकरक्षा
दीक्षापरेदिव्य विमान मध्ये
श्रिया भुवारङ्गपति स्त्वनल्पे
शेतेसुखंशेषफणीन्द्र तल्पे ६८

श्रीरङ्गराज स्यजयध्वजोयं
रामनु जार्यस्सहशिष्य ऋन्दैः
यियासुरासी द्विजयायशीध्र
मासेतुशी ताचल मध्यभागे ६९

आसन् चतुस्सप्तति विद्वदग्याः
 सिंहासनस्था यतिराजशिष्याः
 कूरेशगोविन्दमुखा स्त्वनेके
 पाषण्ड वेतण्ड घटामुगेन्द्राः

७०

श्रीयादवः कूरकुलाधिपेन
 पराजितो राजित तत्व दृष्टिः
 यतीन्द्र संबन्ध सवाप पश्चा
 त्सच्छिष्य बन्धो गुरु मुक्तिहेतुः

७१

संस्कृत्य तं श्रीयतिराज चन्द्रो
 गोविन्द दासभिदयाजुहाव
 तदाज्ञायासोऽपि चकार हृष्टो
 ग्रंथंयते धर्म समुच्चयाख्यम्

७२

श्रीयज्ञमूर्त्याख्य बुधस्सशिष्य
 शशास्त्रा र्थवादे सकला न्विजित्य
 रामनुजार्यं विजिगोषुराया
 दद्वैत सिद्धान्त निबद्धदीक्षः

७३

(१)

शास्त्रेषुधि ज्ञाननिशात खड्ग
 श्श्रुत्यन्त चाप स्स्फुरदुक्ति बाणः
 तस्या वनन्ता सुरराड्जिगीषू
 रामनुजो वादरणां गणाग्रे

७४

तयो रभूद्भारत संयतीव
 कालस्तथाष्टा दशावासरानाम्
 वादे कृतासंख्दि संप्रतिज्ञा
 पराजितस्या न्यमतप्रवेशः

७५

सामान्य शात्रेषु समानयुक्ति
 प्रयुक्तिधारासु सभासदास्ते
 नाशवनुव न्नूहितु मेकपक्षे
 जयश्चिश्चय स्सुस्थिर भाव बन्धम्

७६

वेदान्त वाक्या र्थविचारवाद
 स्तदा प्रवृत्त श्श्रुति सूत्रजालं:

-
- (१) अनन्तासुरराड्जिगीषुः = अनन्तायां = भुवि. सुराः = ब्राह्मणाः.
 तेषाम्. राजः = श्रेष्ठस्य = प्रधानस्य. यज्ञमूर्तेः. जिगीषुः = जेतु-
 मिच्छुः. अन्यत्र. अनन्ताः = अनेके । असुरराजः = राक्षस श्रेष्ठाः
 तेषांजिगीषुः । रामानुजः = यतिराजः. लक्ष्मणश्च.

यतीश्वरो दर्शति सर्वं भेदो
जगर्ज कंठीरवकंठनादः

७७

प्रख्यात कीर्ति स्सचयज्ञमूर्ति
मिथ्येति यद्यद्बुदति स्मसर्वम्
सत्यं तदित्या श्रितशास्त्रसारः
समर्थयामास यतिप्रवीरः

७८

ब्रह्मैव सत्यं खलु तत्त्वमेकं
मृषान्य दित्याह तदैकदण्डी
तत्त्वत्रयं साधु निरुप्यवेदं
स्सत्यं वितेने सकलं त्रिदण्डी

७९

परंपुमांसगुणहीनमादौ
श्रुत्वासुदूरंश्रुतयो द्रजन्ति
गुणाधिकतं चयतीश वादे
निशम्य सर्वा स्सरसा भजन्ति

८०

(१) यदा परब्रह्मस यज्ञमूर्ति
विशेषदारिद्र्य युतं वितेने

(१) विशेषदारि द्र्युतम् = विशेषाणम्. गुणादीनाम्. दारिद्र्येन =
शून्येन. युतम् = युक्तम्. निविशेषचिन्नात् मित्यर्थः. अधिक दारि-
द्र्युत मिति प्रतीयते.

तदाऽसहिष्णुः प्रबलैःप्रमाणै
 विश्रया सनाथं व्यतनो द्यतीशः ८१

एवंस्थिते सप्त दशोऽह्निरात्रौ
 प्रज्ञावत स्तस्य चञ्जममूर्तेः यज्ञ
 कुयुक्तिवादे यतिशेखरस्य
 नेवास्फुरत्खण्डन शौण्ड युक्तिः ८२

गत्वायतीशो वरदं प्रणम्य
 सुप्तस्तदा स्वप्न गतो रमेशः
 श्रीयामुनाचार्य कृत प्रबन्धे
 प्रादर्शय त्खण्डन युक्तिवादम् ८३

प्रातस्समुत्थाय कृताह्निकस्सन्
 सभांप्रतस्थे यति सार्वभौमः
 ज्ञात्वास विद्वान्मुखवर्च सातं
 प्रणम्यबद्धांजलि राबभाषे ८४

यतोन्द्र! किञ्चिन्म भवत्प्रभावं
 भावंगतस्ते खलुदेवराजः
 जितोऽस्मि दासोऽस्मिधनु कंपयेमं
 मायांबुराशेर्जनमुद्धरेति ८५

कृपानिधि श्श्रीयति शेखरस्तम्
 संस्कृत्य चक्रे श्रितवर्ग संस्थम्
 नयेविदो मूकमपि त्यजन्ति
 तेषण्डितं किंश्रितमु त्सृजन्ति

८६

तस्मिन्पवित्रे धुतयज्ञसूत्रे
 गतैकदण्डे विलसत्त्रिदण्डे
 तस्याभवद्वै दिक्वेष्णवेष्टया
 तिर्यक्कृतंपुण्ड्र मथोर्ध्वपुण्ड्रम्

८७

नाम्ना यतीशःखलुयज्ञमूर्तिं
 श्रीदेवराजं मुनिमाततान
 सज्ञानसारं गुरुराणिदेशात्
 प्रमेयसारंच चकार भूयः

८८

ततो यतीशो विदुषां सहस्रै
 रेकान्तिनां द्वादशभिस्तथान्यैः
 बुधे श्चतु स्सप्तति पीठमुख्ये
 रियायविद्वद्विजयाय हृष्टः

८९

सचोळदेशे विदुषो विजित्य
 श्रीकुंभकोणेश मुखान्प्रणम्य

पाण्ड्ये शाठाराति मुपास्य पञ्चा
त्कुरङ्नाम्नो नगरी मवाप ९०

तत्रत्य नंब्याख्य रमासहायं
प्रणम्य भक्तया यतिराज चन्द्रः
तस्थौ तदा सोऽपि हरिर्ब्र भाषे
शुचिस्मितो विस्मय मावहन्तम् ९१

मयागृहीता बहवोऽवताराः
नतेषु मे कोऽपि पदानुवर्ती
सर्वे भवन्तं परितश्चिश्च्यन्ते
कोवश्यमन्त्रो भवदन्तिकेस्ति ९२

तंमन्त्र मद्योपदिशेतिपृष्ठो
यतिप्रवीरो हरिमाह हृष्टः
देवोपि नैनं लभते विशिष्ट
इशिष्योनचे तस्य गुरो रभीष्टः ९३

इति प्रशान्तं हरयेवदन्तं
पतियतीना मनुवत्य दान्तं
लब्ध्वा चिरत्नं सचमन्त्ररत्नं
मेमेखल स्वस्य मनुं महान्तम् ९४

स्वतंत्रतायाः फलमित्यवेत्य,
स्वशिष्यतां श्रीनिलयस्य तस्य
रामनुजो वैष्णवपूर्णनाम्ना
प्रसिद्धमेनं हरिमाततान

९५

हरेःप्रभा वादपि तस्यनाम्नो
महाप्रभावो विदितोहि कृष्णो
दूरस्थितौष्प्रापदि याज्ञ सेन्याः
नामैव वस्त्राणि ददौसभायाम्

९६

विजित्य सर्वान्विदुषोद्विषोऽथ
क्रमात्स्वसिद्धान्त निबद्धदीक्षः
विशारद इशारद नीरजाक्ष
स्स शार दापीठ मवाप भूयः

९७

तस्मागतंतत्र विचित्रवेषा
योषास्वरूपा स्वयमाहभाषा
कष्यासमित्यादिक वाक्यभावं
सुसंगतं ब्रूहियती श्वरेति

९८

गंभीर नीरोद्भव मृष्टनाळ
स्थितार्करश्मि स्फुटिता बजनेत्रः

तदर्थइत्याकलना त्प्रहृष्टा
श्रीभाष्यकारा भिधयाजुहाव ९९

श्री भाष्यकारश्चितदासवर्गैः
क्षेत्रंप्रपेदे पुरुषोत्तमाख्यम्
जगत्पतिं तत्र ननामयुक्तं
सुभद्रया भद्रदया दयार्द्रम् १००

तदाग मोक्तेन पथोत्सवादीन्
जगत्पतेः कारयितुंप्रवृत्तः
अनिच्छया तस्य चतत्रसुप्तः
कूर्माचलेप्रातरभूत्प्रबुद्धः १०१

स्मरन्जगन्नाथ हरेरनिष्ठां
श्रितानुवृत्त्याऽऽगमपद्धतिताम्
श्रीकूर्मसिंहाचल दिव्यदेशौ
समुद्धरन्वैकट शैलमाप १०२

श्रीवैकटेशं शिवरूपमन्ये
विष्णुं विदोऽन्येव्य वदन्त केचित्
मायाविनंतं हरि मुद्धरिष्य
चामानुजस्तानिदमाव भाषे १०३

किमर्थमन्योन्य विवादनोत्का
शंवानिचिह्नानि च वैष्णवानि
पुरोनिधायास्य गृहान्विशाम
स्सयानि गुह्णाति तदीयदेवः

१०४

तदेवकृत्वा प्रययुनिशायां
समागताः प्रातरमी प्रबुद्धाः
श्रीवेंकटेशं धृत शंखचक्रं
विलोक्यशंवा विमुखा बभूवुः

१०५

तंशंखचक्रांकित बाहुमेवं
कृत्वाऽभवत्तस्यगुरु मुरारेः
वक्षस्थले स्वर्णरमां समर्प्य
श्रीमद्यतीन्द्र शश्वशुरोबभूव

१०६

तद्रक्षणार्थं सयती निवेश्य
प्रबोधयन्तद्वि भवं जनानाम्
अद्यापितत्पाश्वतले चकास्ति
विज्ञान मुद्राविलस त्कराब्जः

१०७

शेषाचल स्यांतिक दिव्यदेशे
गोविन्दराजाभि धदेवमूर्तिम्

संस्थाप्य तद्गोपुर मंटपादी
नसकारयामास यत्तिप्रवीरः

१०८

श्रीशैलपूर्णार्थं मुखान्निशम्य
रामायणाष्टादश गूढभावान्
ननन्दवाल्मीकि मुनेर्वचांसि
नासंप्रदायज्ञ सुबोधकानि

१०९

(१)

श्रीरङ्ग कांचीपुर जैकटाद्रि
मुखाननेकान्किल दिव्यदेशान्
संस्कृत्य संस्कृत्य महोत्सवान्ता
न्विधायरेमे यतिसार्वभौमः

११०

असूयया शैवमताभिमाना
चचोळाधिपो वैष्णवं बाधकोऽभूत्
सद्वादशाद्धान्यति शेखरोऽगा
च्छ्रीयादवाद्रिश्रियमुद्धरिष्यन्

१११

नारायणं तत्रपुन निथाय
तथं वडिल्ली विजयं विधाय

(१) महोत्सवैः = नित्योत्सवाद्यैरेने कैरुत्सवैः अन्तर्भू = शोभमानान्.

संपत्कुमारं प्रणिधाय तस्मि
न्नामानुजोरङ्गमवाप पश्चात् ११२

श्रीरङ्गराजस्य महाप्रसादा
त्कूरेश पत्न्यां जनितौ सुतौसः
रव्यौ पराशङ्खस शुभाभि धानौ
श्रीयामुनार्याभिमतेश्चकार ११३

श्रीरङ्गनाथ प्रियपुत्रकौतौ
गोविन्दराजार्यं पदानुषंगौ
अकारयच्छ्री यतिराजचन्द्र
स्सत्संप्रदायानु गतिं विधातुम् ११४

गोविन्दराजानुज पुत्रकस्य
परांकुशाख्यां प्रणिधायपूर्वम्
श्रीयामुनार्थस्य मनोस्थितं
प्रपूरयामास महान्यतीन्द्रः ११५

किंवर्यते भाष्यकृतो महत्वं
यदंजलिस्स्याच्छ्र तरक्षणाय
भवाहिसंदष्ट जनावनेय
द्रामानुजार्येत्य मृताक्षराणि ११६

वर्षाशतं विशतिरेवमासी
 द्रामानुजार्यो यतिराज राजः
 धतत्रिदण्डश्चिदचिद्विशिष्टं
 विशिष्ट मद्देत मिति प्रदश्यं

११७

भिन्नैर्दण्डे मिळित मभवत्सूत्रबद्धं त्रिदण्डं
 तद्वद्भिन्नैश्चिदचिदधिपैस्संगतं त्वेकरूपम्
 तत्त्वंसत्यं श्रुति निगदिताद्वैतमेतद्विशिष्टं
 नाद्वैतं केवल मितिबदन्सत्रि दण्डो यतीन्द्रः

११८

श्रीरङ्गराडतनुत स्वयमेवतस्य
 सत्संप्रदाययुत वैष्णवदर्शनस्य
 रामानुजार्यं मुनिदर्शनमित्यभिख्यां
 रामानुजार्यं कृत वृद्धि सुबोधनाय

११९

श्रीरामानुज दर्शने परतमो नारायण श्श्रीपति
 निर्दोषोऽखिल सद्गुणश्चिदचितो रात्माच सत्यंजगत्
 बद्धाः कर्मवशाद्धरेश्च कृपया भक्त्याप्रपत्याचितः
 तत्सायुज्य मवाप्य सेवनपरानन्दन्ति नित्येपदे

१२०

विशिष्टाद्वैत सिद्धान्त । स्थापकाय महात्मने
 श्री भूत पुरवासाय । यतिराजायमंगळम्
 इति श्रीमत्सदाचार्य कृपालब्ध सारस्वतस्य
 कृष्णमाचार्य शतावधानिनःकृतिषु
 गुरुवंशमहाकाव्ये
 तृतीयस्सर्गं स्समाप्तः

श्रीमते रामानुजायनमः

गुरुवंश महाकाव्ये

चतुर्थ स्सर्गः

श्रीरङ्गामनि पराशर भट्टनाथः
कूरेशदेशिकसुतः कुलरत्नदीपः
संवर्धितःकरुणया किल रङ्गराजा
रेजे सबाल हरिदश्वइव प्रकाशात् १

श्रीभाष्यकारमुखपंकज बालसूर्यो
गोविन्दराज पद्मविलोल भृङ्गः
कूरेशहस्त परिलालित सिंहपोतः
प्रज्ञानिधिस्तमभव त्वलुभट्टनार्थ २

श्रीरङ्गराज पुरतश्शठ कोष्माधां
बालपेयमौसदसि कूरपते स्तनूजौ
श्राव्येण कंठनिनदेन रघूद्वहाग्रे
रामायणं कुशालकाव्यमायतस्स ३

तद्गान निर्भर सुधाप्लुत सर्वगात्रो
निद्रामवाप्य फणिराजतले शयानः
श्रीरङ्गराट् प्रतिपदं नयनेविवृत्य
प्रेम्णा प्रपश्यति पराशर भट्टनाथम् ४

(१) श्रीरङ्ग नायक सुतीकृत भट्टनाथ
स्तद्भुक्त शिष्टमधुरान्नविवर्धितोसौ
बालो बभूव विबुधैरभिनन्द्यमान
श्रीमत्परि ग्रहणमेव महत्त्व हेतुः ५

सत्वेकदा पितृसमीपमुपेत्य बाल
श्रृण्वन्शठारि मुनिसूक्ति मथाऽऽबभाषे
एकस्थितिःकथंमणुत्व महत्वयोस्स्या
स्तेजोऽर्धकार चययोरिव तद्वदेति ६

तद्युक्तिवाद मभिनन्द्य पिताप्रहृष्टः
पुत्रंजगाद ननुवत्स! तदस्तिवेदे
मेधार्विनोप्यनुपनीत जनस्यलोके
नैव श्रुतिःश्रुतिपथं सममेतिसेति ७

(१) श्रीमतः = लक्ष्मीपतेः, घनिकस्य, परिग्रहणम् = अंगीका रःस्वीयत्वेना
भिमानः, घनिकोयंस्वीयत्वे नाभिमनुते लोकेतस्य गौरवंभवतिः—

सर्वज्ञभट्ट भिरुदःकिल कोपिविद्वान्
 श्रीरङ्गमाप जय काह्लिकानिनादैः
 खेलन्तदाशिशुगणैःपथि भट्टनाथ
 स्तं स्वांजलिस्थसिकता कियती त्यपुच्छत् ८

तस्मिस्तदाप्रतिसमा लपनेप्यशक्ते
 मन्दस्मित स्समवद त्प्रियरंगपुत्रः
 जानासिनां जलिमिता सिकतेतियत्त्वं
 सर्वज्ञनामधरणेनकथं त्रपेति ९

तद्बालनिर्भय सयुक्तिवचो निशम्य
 लज्जान्वित इच विमुखःप्रययौ सविद्वान्
 श्रीमद्यतीन्द्रमुख देशिकपुंगवास्ते
 हृष्टा इशुमा शिषमदुः प्रथिता अमुष्मै १०

कूराधिपस्स्वतनयं विधिनोपनीय
 प्रारब्धसाङ्ग निगमंव्यतनो सदानोम्
 श्रुत्वेकवार मवद त्सचभट्टनाथ
 स्स्वाभ्यस्तं पूर्वमिववेद मदश्ममेधाः ११

गोविन्दराज चरणांबुजसन्निधाने
 शास्त्राण्यधीत्य सकलान्यपिभट्टनाथ

वेदान्तयुगम विशदीकरणेसमर्थः
प्रज्ञानिधिर्विमतवादि भयंकरोऽभूत् १२

तस्यानुरूपदयितां परितोविचिन्वन्
श्रीरङ्गराजमवद त्कलकूरनाथः
स्वामिन्! त्वदीय तनयःपरिणेतुमर्हो
जात किमत्र कर्णीयमिति प्रपन्नः १३

कूरेशवाचमव धार्यसरङ्गराजो
वाचामंरद मधुसार मूचेदमूचे
त्वंनिर्भरोभव मदीयसुतस्यकार्ये
सर्वमयैव समये क्रियतेमुदेति १४

श्रीङ्गभावमधिगम्य सकूरनाथ
स्तूष्णींस्थितस्तदनु पूर्णगुरोःकुलीनः
श्रीमान्बृहच्चरण नामकसूरिवर्यः
कन्यामदादनुगुणां सुजनेकमान्याम् १५

श्रीरङ्गराज कृपयाकिल भट्टनाथो
गार्हस्थ्य मेत्य यतिराजवचो नियुक्तः
सत्संप्रदाय मभिवर्धयतेस्म तत्र
श्रीरङ्गधामनि सुधामनि मोदमानः १६

(२)

तत्रैकदा परमवैदिक मुतिरेक
 इश्रीवैष्णव स्सकल दिव्यतलानि पश्यन्
 श्रीरङ्गराजचरणौ शिरसाप्रणम्य
 श्रीभट्टनाथशरणे न्यवसत्तदानीम् १७

संपूज्यतं समवदत्सच भट्टनाथः
 स्वामिन्? त्वादीक्षिततेलेषुविदां त्रिवरिष्टाः
 केवा वसन्ति वदत च्छ्रवणा भिलाषा
 मांप्रेरयत्यविरता भवतोऽधिगन्तुम् १८

इत्युक्तवन्त मवदत्सच भट्टनाथं
 वेदान्तिनामविदितो बहुभिः किमन्यैः
 श्रीरङ्गपट्ट णनिवासपर स्सविद्वा
 न्वाणी श्रियोरनुगुणाश्रय एकएव १९

जित्वा सषण्मतगता त्विदुषस्त्वज्ययो
 जेगीयमान विभवो विबुधैरनेकैः
 स्वाद्वैत दर्शनसमर्थन बद्धदीक्ष
 स्सर्वज्ञव त्परिजनै रभिचाकशीति २०

श्रीभट्टनाथ पुरतोद्भुतमेवमुक्त्वा
 श्रीरङ्गपट्टणमुपेत्य सर्वेष्णवेन्द्रः
 श्रीवत्स चिह्नसुतवैभव मप्रमेयं
 वेदान्तिनेऽपिकथयन्यदुशलमाप

२१

विद्वद्वरेण्य विजयायविनिश्चितार्थं
 स्संप्राप्यरङ्गनिलयस्य तथाभ्यनुज्ञाम्
 आन्धोलिकामधिगतः परिवारयुक्त
 स्संप्रस्थितस्सचपराशर भट्टनाथः

२२

श्वेतातपत्र सितचामर शोभमानो
 मानातिगं विभवमाकलयन्मुरारेः
 रत्नांगुळीयमकुटांगद भूषितांग
 श्रीरङ्गराजइव रङ्सुतः प्रतस्थे

२३

श्रीरंगपट्टण समीप बने रहस्यं
 वेदान्तिन स्सकल मप्यधिगम्यसर्वम्
 संस्थाप्यतत्रचतुरः किल भट्टनाथ
 स्सत्राशिवद्गृहमगा द्विदुषः प्रसिद्धम्

२४

श्रितो ध्वपुंड्रनिचय शिशत यज्ञसूत्रः
 कौशेयवस्त्रयुगळी कमनीयवेषः

श्रीवामनो बलिमि वत्रिपदां मनन्तां
वेदान्तिनं परमयाचत वादबिक्शाम् २५

तंशारदाभ्र परिवीत कळा धराभं
दृष्ट्वाप्रहृष्टहृदयो निगमान्ति नामा
स्वस्थान सन्निहित षण्मत पीठमध्ये
वेदान्त पीठमधिरूढमिदं बभाषे २६

त्वंभट्टनाथइव मेप्रतिभासिपूर्व
विप्राच्छरुतश्श्रुतवतां महतां वरिष्टः
नान्योऽस्तिमेपुरत एव निवासयोग्यः
किंशास्त्रवादानुपुणो भवती हलोके २७

इत्थंवदन्निगम शास्त्र पुराणसूत्रं
रद्वैतमेवसुदृढं प्रतिपाद यन्सः
वादोपवाद परिवर्धित युक्तिधारा
सारैरपूरयदमुं निगमान्त सिधुम् २८

मन्थानशैल परिमन्थित सिधुवत्त
द्वेदान्तिवाद कलुषीकृत भट्टनाथः
पुंखानुपुंख शरकल्प वचश्चिश्चया त
त्सिद्धान्तदुर्ग परिभेदन माततान २९

(१) कुर्वन्श्रुति भगवतीं सरसा ममिथ्यां
सूत्रांचितां गुणगणार्णव वल्लभांताम्
श्रीभट्टनाथ गुरुराडकरोद्विशिष्टा
द्वैतमतं सकलसम्मत मार्गगीतम् ३०

(२) तत्त्वार्थनिर्णय वशादवशस्सविद्वा
न्विज्ञान नुन्न धिलसद्विशयान्धकारः
वेदान्त्यदभ्रविनया त्सहसोत्थितस्स
न्भट्टार्य पादयुगळे न्यपतत्प्रपन्नः ३१

मायान्धकार कुहराद्विनिवर्तितोहं
दासोहमस्मि नहिसोऽहं मिति ब्रुवाणः
बद्धांजलिः प्रणयगद्गदया चवाचा
तस्थौ निवृत्त विषयान्तर संगदोषः ३२

आर्ततमार्तं परिरक्षण बद्धदीक्षो
वेदान्तिनं करुणया चरणारुणाब्जे

(१) सरसाम् = भेदाभेदसगुणनिर्गुणत्वबोधक वाक्या नांसांमरस्ये नान्वयात्
बाधारहितम्, श्रृङ्गाररसयुक्ताम् अमिथ्याम् = सत्याभूताम्, सूत्रांचि-
ताम् = ब्रह्मसूत्रैरनु बद्धाम् मंगळसूत्रालंकृताम्. गुणगणार्णववल्ल-
भाम् = कल्याणगुणाकर परमपुरुषप्र तिपादिकाम्.

(२) विशयः = संशयः, सएवान्धकारः.

व्यासुग्धबन्धु समतामुपनीय पश्चा
देवंजगाद सपराशर भट्टनाथः ३३

श्रीरङ्गनायक कृपा त्वयि संप्रवृत्ता
तस्मात्वमद्य परिवर्तित वृत्तिरत्र
प्राचीनदोष परिदूषित शोमुषीका
नैवार्थतत्त्व मवगन्तुमिहोत्सहन्ते ३४

इत्थं प्रभाष्य धुरि सादर मर्थयन्तं
तंपंचसंस्करण संस्कृत मात्मवन्तम्
वेदान्तिनं तदनु माधवदास नाम्ना
ख्यातं ततोऽतनुतकूर कुलावतंसः ३५

सम्मानितो मणिमया भरणैरनेकै
स्तत्रथरंगविभु सेवन जातहर्षः
श्रीयादवाद्विनिलयं प्रणिपत्यभूयः
श्रीरङ्गमाप विभवैस्सच भट्टनाथः ३६

वेदन्त्यपि प्रियगुरोर्विरहासहिष्णु
स्सन्यस्य कूरपतिपुत्र समीपमागात्
अस्मद्यति स्त्वमिति गाढमथाल्लिंग
श्रीभट्टनाथ गुरुराट्प्रिय शिष्यमेनम् ३७

अस्मद्यतिर्गुरुपदांबुज चंचरीक
 स्सत्संप्रदायम भजन्निगमान्त युग्मम्
 पश्चात्तदीय वचना च्छठजित्सहस्र
 व्याख्यां नवां नव सहस्रमितां वितेने ३८

(१) पूर्वयतीन्द्र वचनात्कुरुकाधिपोऽप
 व्यख्यां चकार शठवैरि सहस्रकस्य
 षड्भिश्चतैर्दशमितै विवृताधुनासा
 प्यस्मद्यतेः करुणया नवतामवाप ३९

(२) भट्टार्यदेशिकगुरु गुणरत्नकोशं
 श्रीशब्दपूर्वमथनाञ्च सहस्र भाष्यम्
 श्रीरङ्गराजनुति मद्भुत विष्णुपूजां
 श्लोकाष्टकं मनुरहस्य परंचकार ४०

श्रीभट्टनाथ विभवं किमुवर्णयाम
 श्रीमद्यतीन्द्र चरणौ शरणं प्रदर्श्य

(१) नजिय्यर कृता ओन्व दायिरण्णडि नामिका, नवताम् = नव सहस्रा
 संख्यात्वम् नूतनत्वम्. कुरुकाधिपः = कुसकेशः = श्रीशैलपूर्णतनयः
 रामनुजार्येणपुत्रत्वेन स्वीकृतः आरा यरप्पडि नमिकांशठकोप सहस्र-
 व्याख्यां कृतवान्

(१) मनुरहस्यम् = अष्टाक्षरीमन्त्ररहस्यम्.

अस्मद्यति निगमसार निधि निधाय
स्वल्पेवयस्यपि जगाम परं पदंयः ४१

अस्मद्यति स्तदनु दर्शन दर्शकोऽभूत्
श्रीरङ्गधामनि निजार्थं कृपावलंबः
शिष्यस्सएव तद्गुना मनसाचवाचा
यस्सेवते निजगुरो रमला मनुजाम् ४२

अस्मद्यते रधिगत स्त्वथ शिष्यभावं
नंबूरिपूर्ववरदो निचुळा पुरस्थः
तस्येकदा वकुळ भूषण सूक्तिभाष्यं
विस्फष्टलेखनकृते गुरुणा प्रदत्तम् ४३

गुर्वाज्ञया सवरदस्स्वपुरंयियासुः
पूर्णाकवेरतनया मतरद्भुजाभ्याम्
तत्पुस्तकं विधिवशान्यपतज्जलौघे
कृत्यानि साहसव तांविपदां पदानि ४४

(१) तीर्त्वाकथंचिदपितां गुरुकोशनाशा
त्रिष्किंचनो जनइव प्रविलप्य पश्चात्

(१) गुरुकोशनाशात् = गुरोः = आचार्यस्य. महत्तश्च कोशस्य = ग्रंथस्य.
द्रव्यभांडागारस्य. नाशात् = विनाशत्.

पूर्वश्रुतं गुरुभुखात्सविशेषभावं
वाल्मीकिवत्कर इवामलकं ददर्श ४५

सर्वविलिख्य शठजिन्निज सूक्ति भाष्यं
नंबूरिवंशतिलको वरदो व्यदात्तत्
स्वाचार्यं हस्तकमले गुरुरप्यवेक्ष्य
स्वोक्ताद्विशेषमधुरं सचविस्मितोऽभूत् ४६

(२) ज्ञात्वाप्रवृत्त मखिलं वरदस्यमोदा
दस्मद्यतिः करुणया स्वसुतार्थं युक्तम्
नंबिळ्ळ नामकरणं कृतवान्महन्त
शिष्यं स्वतोऽप्यधिक सद्गुण मर्थयन्ते ४७

वेदान्तयुग्म निखिलार्थं रहस्यबोधं
दत्वागुरुः परम कारुणिकस्तमेव
रामानुजार्यमत वर्धक भार्यमुख्यं
नाम्ना प्रसिद्धमकरोत्कलिर्वरिदासम् ४८

(२) स्वसुतार्थयुक्तम् = अस्मत्पुत्रकइत्यर्थं बोधकम् द्रविडभाषायां नंबिळ्ळ
इत्याकारकं नामकरणं कृतवान्.

(१)

अस्मद्यतीन्द्र गुरुसागरतोऽमृतं
 त्स्वीकृत्यविष्णुपदगो भवतापशान्त्यै
 वेदार्थसार मभितस्सववर्षरंगे
 कारुण्यपूर्णं हृदयः कलि वरिमेघः ४९

नंबिळ्ळदेशिक सुधामय सूक्तिजालै
 राकृष्यमाण हृदया बहवः प्रपन्नाः
 श्रीरंग धामनि पुनर्यतिराजगोष्ठी
 माटीकतेस्म विपुलाच तदीयगोष्ठी ५०

तत्रैकदा विभवमस्य वृथाऽसहिष्णु
 स्तोडप्परार्यविबुधः कुरुकेशवंश्यः
 सन्ताड्य पुंङ्गनिचयं परिमृज्य याज्ञ्यं
 सूत्रंसमच्छिनदहो ? कुलजाभिमानः ५१

इत्थं प्रभूत परिभूततरोऽपि शान्तः
 प्रारब्धकर्मफल मित्यभिमान शून्यः
 तस्य प्रसादनकृते समचिन्तयत्सः
 सन्तो द्विषन्त मपिजातु नहिद्विषन्ति ५२

(१) अमृतं भक्तामृतत्वेन प्रसिद्धं शाठकोपगाघासारम् जलञ्च विष्णुपदगः =
 नारायणपदा श्रितः अकाशगः

तोडप्परार्यं दयिता वरदार्यं शिष्या
श्रुत्वा स्वभर्तृकृतदेशिक भंगदोषम्
प्रत्यागतं पतिमुवाच कृतापचारं
त्वांनोत्सहे समवलोकितु मेवगेहे

५३

यद्यप्यहंतु सहधर्मं चरीतवास्मि
धर्मार्थिकामविषये नहि चात्मनाशे
देहंभवेद्भ्रुवदधीन मथान्तरात्मा
स्वचार्यपादक मलापित दिव्यभृङ्गः

५४

दत्तमदङ्ग मनघं भवते पितृभ्यां
तच्छिन्दिभिन्दि किमपीह कुरुष्वशक्तः
नैवात्मनि प्रभुरसह्य महत्प्रचार
श्रीनाथ एव स्वलु सर्वजनात्मनाथः

५५

देहव्ययाद्भुविविनस्यति देहमन्ध
स्वात्मानुबन्ध विलये नहिकोऽपि शक्तः
तस्माच्छरीरमपहाय च बन्धुरुद्धं
ध्यात्वात्माना हरिमगात्खलु चिन्तयन्ती

५६

भर्त्रिश्रियाद्भ्रुवति तत्पति देवतानां
स्वर्गोच्चिरं सुखमिति पथितं हि शास्त्रे

आचार्यदेवकृपया हरिसंश्रितानां
मुक्तिर्भवेन्नखलु संसरणानुषक्तिः

५७

अत्यन्तदुःख परयाप्रिययै वमुक्त
स्तोडप्पराख्य विबुधोऽनुशयात्सलज्जः
कान्तामुवाच दयिते ? किमहंतुर्या
मात्सर्यत इश्रुतमिदं मुषितं तदानीम्

५८

रात्रौततस्स वरदानुनयाय गन्तुं
भार्याप्रदर्शितपथ स्त्वररं विवृत्य
द्वारे तदैकवसनं वरदं विलोक्य
प्रोवाच नक्तमिह किंस्थितवानसीति

मूधनाप्रणम्य वरदस्त्विदमाह विद्वन् !
सत्यंशपे भवदनुग्रह कामुकोऽहम्
देवोऽपिमां नमहते महदार्ति हेतुं
पुंड्रोपवीत धरणे ममदे ह्यनुज्ञाम्

६०

इत्थं वदन्त मनुष्यं परिसात्व्य भक्त्या
संपूज्य तच्चरणोः प्रणतस्स भार्यः
त्वंसर्वलोकगुरु रित्यभणत्सविद्वान्
क्षान्तिहिंसर्वं जयिनी महतां विशुद्धा

६१

नंबिळ्ळयार्यं गुरुपाद समाश्रितेषु
 मुख्याभवन्ति बहवः परमार्थ विज्ञाः
 तत्रापिदेशिक पदांबुज युग्म तुल्यौ
 कृष्णाह्वयः प्रियतमः खलु कृष्णपादः ६२

कृष्णद्वयेन शठकोप सहस्रभाष्यं
 सद्वादश द्वय सहस्र मितंत्वकारि
 स्वाचार्यरुच्यनु गृहीत महार्थ बोधो
 यस्माद्भूवे दखिल वंष्णव धर्मभाजाम् ६३

(१) श्रीकृष्ण पादगुरुराड् वरदार्यसूक्ति
 शृण्वन्व्यथा श्रुतमसौ व्यलिखन्निशायाम्
 षट्त्रिंशदास्त तदिदं हि सहस्रकाणां
 भाष्यंगुरोरभिमतं शठजिच्छरुतीनाम् ६४

(२) पश्चाच्छ सुन्दर वराभिध संयमींद्रै
 गुर्वाज्ञाया कृतमभूच्छठवैरिसूक्तेः
 भाष्यं हि षड्द्वय मितं निखिलानिपत्र
 प्रख्यात देशिक कृतानि हितामि नृणाम् ६५

(१) ईडुमुपत्तायिरनामकं वडक्कुतिरु वीधिपिळ्ळै कृता मित्यर्थः.

(२) सुन्दरवराभिधः = अळहियमनवाळ जिय्यर नंबिळ्ळैशिष्यः-

श्रीकृष्ण पादलिखितं शठकोपगाथा
 भाष्यं प्रवर्तयतुमेव सदेशिकेन्द्रः
 ईयुणिमाधवकरे न्यदधात्सपश्चा
 च्छीपद्मनाभ विदुषे प्रददौमुताय

६६

श्रीपद्मनाभगुरुराट्स्वपदाश्रिताय
 रामानुजाभिध बुधाय सचापितस्मै
 श्रीशैलनाथविदुषे ततएवचास्म
 त्सौम्योपयन्तूमुनिराड् तदवाप भाष्यम् ६७

कलिकालदोष क्लुषी कृतात्मनां
 कलिवैरिदास करुणैव केवलम्
 नळिनाक्षपाद नळिनाप्तयेभवे
 दलमन्यहेतु कलनंहि निष्फलम्

६८

इति श्रीमत्सदाचार्य कृपालब्ध सारस्वतस्य

कृष्णमाचार्य शतावधानिनःकृतिषु

गुरुवंशमहाकाव्ये

चतुर्थस्सर्ग स्समाप्तः

श्रीमते रामानुजायनमः

गुरुवंश महाकाव्ये

पञ्चम स्सर्गः

श्रीकृष्णपादस्य सुतौस्थितौद्वा
वाचार्य कारुण्य फलायमानौ
श्रीरामसौमित्रि समानमैत्री
मवापतुस्तौ सुगुणैस्समानौ

१

(१) ज्यायान्स्तयोर्लोकगुरुः कनीयान्
श्रीरम्यजामतृ बुधाभिधोऽभूत्
द्वाद्द्वितीयावपि सद्वितीयौ
कृतौवदुत्वादिक संस्कृतौतौ

२

वेदान्तविज्ञान सुनिश्चतार्थौ
शास्त्रेषु सर्वेष्वपितौ समर्थौ

(१) द्वौ=लोकार्यरम्यजामातृबुधौ. अद्वितीयावपि=सदृश रहितावपि-
सद्वितीयौ भार्यासहितौ गृहस्थावित्यर्थं.

समाश्रित स्वार्थं पदांबुजातौ
जातौहि तत्कृष्ण पदार्यजातौ ३

(२) लोकार्यं वर्योऽपिहरे रनुज्ञा
विशेषतोऽशेष रहस्य सारम्
तद्भूषणं श्रीवचन प्रपूर्वं
चकार तद्भूषण माश्रितानाम् ४

जगद्गुरुर्दर्शन वर्धकोऽभू
च्छ्रीकृष्ण पादादनुरङ्गपुर्याम्
श्रीशैलनाथार्यमुखा स्त्वनेके
दासास्तदीया विदिता बभूवुः ५

(१) तद्वैभवं सोढु मपारयन्त
श्रुश्रीवैष्णवाः केचन वाचमूचुः
श्रीरङ्गनाथस्य पुरःपुरस्था
स्स्वामिन्नयं धर्मभित्तयतद्ज्ञाः ६

(२) लोकार्यः श्रीवचन भूषणाख्यं रहस्यग्रंथं प्रकटीकृतवान्.

(१) पुरः=अग्रे. पुरस्थाः श्रीरङ्गनगरेस्थिताः. अतस्त्वाः तदाशय मजा-
नन्तः.

रंगाज्ञधालोक गुरोश्चसूनु
 श्श्रीरस्य जामातृ गुरुस्समेत्य
 वेदान्तसारं विशदं प्रकुर्व
 न्नाचार्यपूर्वहृदयं व्यतानीत्

७

रामानुजार्यः कृपयारहस्यं
 मंत्रंतदर्थं प्रकटीचकार
 पश्चादयं लोकगुरुस्तदर्थं
 प्रचारतोलोक गुरुर्बभूव

८

सत्संप्रदायानुगतं रहस्यं
 सदस्यमासीत्कृपयाऽस्यलोके
 लौकार्यवर्यः कृतवान्प्रबन्धा
 नष्टादश द्राविड भाषयाग्यान्

९

अस्मद्गुरूणा मिहवंशवृक्षो
 प्यालक्ष्मणार्यादि भवत्प्रकाण्डः
 पश्चत्तुशाखाद्वयमाविरासी
 द्वेदान्तयुग्म प्रसवाभिवृध्यै

१०

(१)

पौरोगव श्रीयतिशेखरस्य
 हरस्समासी त्प्रणतातिपूर्वः
 आत्रेयवंश्यस्सघटांबुवाह
 कुलाग्रणीस्तस्य सुतोऽपि विद्वान् ११

रामानुजस्तस्यच पद्मनाभ
 स्सुतोऽभवत्तस्य च रामसूनुः
 रामानुजार्यस्य पदाश्रितोऽभू
 च्छ्रीवेंकटेशो निगमान्तवर्यः १२

श्रीभाष्यकारा दधिगम्य भाष्यं
 शारीरकं श्रीकुरु काधिनथः
 श्रीविष्णुचित्ताय ददौ सतस्मा
 द्वात्स्यान्वय इश्रीवरदो ग्रहीत्तम् १३

तस्माच्च शारीरक भाष्यमेत
 च्छ्रीपद्मनाभार्यसुतो महीयान्
 रामानुजार्यः परमाप तस्मा
 द्वेदान्तवर्योऽलभतार्यवर्यः १४

लीला विभूते विलयं विशंक्य
स्वयं तदा बाधकं भ्रतनोति २३

सेवोत्सुकानां विधिर्दुर्विपाका
न्महोत्सवा भ्युन्नत रङ्ग धाम्नि
क्षेत्रेऽपतन्दुर्यवना स्तदानीं
समृद्धसस्ये शलभाइवोग्राः २४

स्वयं समालोच्य रिरक्षुरासी
त्प्रमाणजातं निगमान्तवर्यः
प्रमेयरक्षा विधिमातनोच्छ्री
लोकार्यवर्यो यवनप्रकोपे २५

वेदान्त लोकार्यं गुरुप्रभावं
प्रपश्यतां तद्गतभावबन्धम्
नदृश्यते क्वापित थाविभेदः
पाश्चात्यवर्गेष्व धुनायथास्ति २६

(१) उदीच्यवाचीकलयेरिदानीं
सर्वस्यपुंड्रस्य विनाशकाले

(१) बालवादः = पुच्छवादः, वयोरभेदात्. बालवादः = अर्मकवादव
न्निरर्थकइत्यर्थः.

पार्दोस्तिनास्तित्वविवादएव
गजेऽपिनष्टे खलुवालवादः २७

आच्छाद्यतद्रङ्ग विमानमार्गं
बहिर्निधायेतर मूर्तिमेकाम्
श्रियाभुवा रंगपति गृहीत्वा
ययौतदालो कगुरुर्वनान्तम् २८

निनायसर्वं निगमान्तवर्यं
इश्री भाष्य को शादिक मन्यतोऽपि
श्री वैष्णवानां विलयस्तुरङ्ग
तदुत्सवो नित्यपदे तदासीत् २९

लोकार्यवर्योऽपि सरङ्गनाथो
ज्योतीष्मतीं नामपुरीं प्रपेदे
श्रीरङ्गभङ्गं सहसाऽसहिष्णु
विवेशपश्चात्परमंपदंतत् ३०

श्रीरङ्गराट् लोकगुरोर्वियोगा
त्सुदुःखितो भवतजनैः प्रणीतः
दृष्ट्वातदा केरळदिव्यदेशा
त्क्रमादयं यादवशैलमाप ३१

श्रीयदवाद्रौ समतीत्यकालं
ततोऽगमद्वेकट शैलराजम्
श्रीरङ्गराजश्चिरमास तत्र
सुसत्कृतो वेंकटनायकेन

३२

नृसिंहदेवो यवनान्तरङ्गः
कंसस्यचा क्रूर इवावतस्थे
रङ्गेनियुक्तो यवनाद्ररक्ष
श्रीवैष्णवान्तरहताव शिष्टान्

३३

श्रीगोवणोनाम त्रिभुस्तदानीं
पुरेच नारायणनाम्न्यवात्सीत्
सरङ्गराजानुमतेजिगाय
नृसिंहयुक्तो यवनेशसैन्यम्

३४

आयस्तिदा रङ्गमणिचदासीं
प्रोक्षुनिहन्तुं यवनेश्वरंतम्
सदापितद्रङ्ग महोत्सवेषु
तस्या स्मृते गौरवनिष्क्रयोण

३५

प्रचोदितायैः किलदेवदासीं
छलाद्वशीकृत्य चगोपुरात्तम्

निपात्य पश्चत्पतिता तदानीं
मुक्तिगता रङ्गकृते मृतासा ३६

श्रीरङ्गराजः पुरमापरङ्गं
वनात्पुरंदाशरथि र्थथास्वम्
वेदान्त वर्यो निगमान्तयुग्मं
स्वसूनैवेऽदा द्वरदार्यनाम्ने ३७

पित्रासमश्श्रीवरदार्यवर्यो
वेदान्तयुग्मं विशदीचकार
श्रीरङ्गपुर्यां श्रितवैष्णवेषु
श्रीरङ्गलक्ष्मी स्थिरतांमवाप ३८

पांडघेष्ठवभू च्छ्रीमधुरासमीपे
कुन्तीपुरी धी प्रशयान संज्ञः
श्रीवैष्णवस्तत्र च गोमठाल्ये
वंशेसलोकार्यं पदाब्जभृङ्गः ३९

श्रीरङ्गनायक्यभिधा तदीया
भार्यातयोभर्ग्यविशेषयोगात्
शोषांशभूतोऽभव दामजातो ५
यथाहि विद्यानययो विवेकः ४०

बालस्स बालेन्दु रिवाकळङ्को
 व्यरोचतस्वप्रभया प्रहृष्टः
 पिताकरो त्सौम्यवराभिधंतं
 तमोभिदं मुग्धविलोकनेन

४१

(१) पित्राकुमारो विधिनोपनीत
 षडङ्ग वेदाध्ययन प्रवीणः
 कलाभिरेवं सकलाभिरासी
 त्पूर्णोयथा पार्विक शर्वरीशः

गृहस्थधर्मेण ततःस्थितस्य
 सौम्योपयन्तुस्सरसु स्सुतोऽभूत्
 रामानुजाख्यो रमणीयमूर्ति
 दीपात्समुत्पन्न इवप्रदीपः

४३

लोकार्यशिष्यप्रवर स्तादानो
 श्रीशैलनाथः कुरुकानगर्याम्
 अवर्तत श्रीशठकोमसूरि
 श्रीसूक्तसर्वार्थरहस्यवेत्ता

४४

तस्यांतिके सौम्यवरोमहात्मा
 श्रीकृष्णपादोक्त शठास्सुक्तीः
 भाष्येणसाकं समधीत्यसर्वं
 रहस्यविद्दर्शन वर्धकोऽभूत्

४५

तस्मिंस्तदा श्रीनगरे यतीन्द्रं
 संस्थाप्य तद्विव्यनुतिव्यतानीत्
 सौम्योपयन्ता यतिराजविंश
 त्याख्यां यतीन्द्र प्रवणाभिधेयः

४६

सदिव्यदेशान्परितो विलोक्य
 श्रीभूतपुर्यां यतिराजचन्द्रम्
 प्रणम्य तस्यनुमतेस्तदानीं
 विद्याविपंचीं प्रविवेश कांचीम्

४७

तत्रत्यकृष्णार्यगुरो स्समीपे
 घटांबु वाहान्वय संभवस्य
 शारीरकं भाष्यमधीत्य विद्वा
 न्वेदान्तयुग्मं विशदीचकार

४८

श्रीशैलनाथार्यं वरस्यपश्चा
 त्तद्वैभवं वीक्ष्य वदन्तिसन्तः

श्रीमद्यतीन्दप्रवणं यतीन्द्रं
भूयोऽपिभूमौ कृपयाऽवतीर्णम् ४९

अशिश्यन्सौम्य वरं मुनीन्द्रं
सर्वेरहस्यार्थविदोपिसन्तः
श्रीमच्छठाराति सहस्रगाधा
भक्तामृतस्यंदिन मंब्रुवाहम् ५०

श्रीयादवार्द्रि समवाप्यतत्र
श्रीदेवराजार्यगुरोस्समीपे
आचार्यहृन्नामक सद्रहस्यं
जग्राह लोकार्यं सहोदरोक्तम् ५१

समुद्धरिष्यन्किल भक्तिशास्त्रं
रामानुजोऽभूद्रमणीयमूर्तिः
प्रपत्तिशास्त्रोद्धरणायभूय
स्सौम्योपयन्ताऽभवदादिशेषः ५२

(१) प्रतप्त कार्तस्वर दिव्यगात्रः
प्रफुल्ल रक्तांबुज पत्रनेत्रः

(१) रङ्गः, = रङ्गनायकः. नामैकदेशेनामग्रहणम्. स्य भामायाः स्ये-
तिवत्. भीमसेनस्य भीमइतिवत्.

सौम्योपयन्ता मुनिराबभासे
रङ्गोयथा संयमि रूपधारी ५३

श्रीकृष्णपादार्यं कृतंचभाष्यं
विवृण्वति श्रीमतिरङ्गधाम्नि
श्रीरम्य जामातृ वरेतदानीं
श्रीरङ्गनाथश्श्रवणोत्सुकोऽभूत् ५४

सौम्योपयन्त्राऽभि नयेन भावे
प्रकाश्यमानेऽभिनवेशठारेः
शेषाहितल्पेन सहैवमोद
प्रवाहभङ्गैर्विचचाल रङ्गः ५५

शठारिगाधाऽश्रुतपूर्वभावो
यथायथा श्रोत्रगतस्तदानीम्
श्रीरङ्गराजो निगमान्त सिद्धां
सर्वज्ञतां संकुचितां समेने ५६

निरूपिते संयमिना परत्वे
विस्मृत्य चाचर्यातनु मादिरूपम्
पदेपदेस्वं परवासुदेव
ममंस्त नित्यैः परिगीयमानम् ५७

क्वचिच्च सौशील्यगुणेऽभिनीते
सौम्योपयन्त्रा परतां विहाय
श्रीरङ्गनायोऽर्च्यं तनौकरेण
प्रादर्शयत्स्वोदर दाम बन्धम्

५८

विश्लेषमोहाद्वि वशा मवस्थां
श्रुत्वा शठाराति गतां जहर्ष
स्मरन्पुरास्मिन्भुवि जायमाने
स्ववीक्षणस्याद्भुत वैभवंतत्

५९

अप्राप्य वाचो मनसा सहैव
यतोनिवृत्ता स्तमपि ब्रुवन्त्यः
शठारिगाधा स्वर्वेशं प्रचक्रु
स्तद्व्याख्यया सौम्यवरस्य देवम्

६०

तथाप्रभृत्येव सरङ्गराजो
वेदानुगम्योऽपिशठारिसूक्तीः
तदीयभावेन हृतोऽनु धावे
द्वशीकृतो मुग्ध दृशेव कान्ताः

६१

इत्थंयतीन्द्र प्रवणस्यपद्या
च्छीकृष्णपादार्यं कृतंचभाष्यम्

निशम्यमायाभङ्क रूपधारी
श्रीरङ्ग राडाविर भूज्जने भ्यः ६२

(१) श्रीशैलपूर्वं स्तुतिपद्यमेकं
श्रीरम्यजामातृ कृतेविधाय
स्वशिष्यभावं प्रकटय्यप इचा
दन्तहित स्सर्वजनं स्सद्दृष्टः ६३

तद्द्भुतसौम्य वरोविलोक्य
सत्संप्रदाये गुरुशिष्य भावम्
प्रबोधयत्स्वाचरणेनदेवः
कृपाविशेषादिति विस्मितौऽभूत् ६४

सौभ्योपन्ता सहि तस्सशिष्यं
शशठारि गाधामृतनित्यतृप्तः
श्रीरङ्गराजं परित्प्यत्र
महायतिख्याति मवाप तस्मात् ६५

शिष्येषुमुख्या न्परितोविधाय
दिशागजानष्ट महायतीन्द्रः

१) श्रीशैलेशदयापात्रं । धीभक्त्यादि गणार्णवम् यतीन्द्रप्रवर्णवन्दे रम्य
जामातरं मुनिम्.

आसेतु शीताचल मार्यजुष्टं
वेदान्त युग्मं विशदीचकार ६६

लोकार्यतत्सूनु रहस्यसूक्ती
व्याख्यायच द्वाविडभाषयैव
श्रीकृष्ण पादीय शठारि गाधा
भाष्यप्रमाणार्थं मथाऽलिखत्सः ६७

शठारिगधा दशकैकपद्य
मंदादिनाम्नाशतकं तथार्तेः
प्रबन्धमेका मुपदेशरत्न
मालां वितेनेश्रितकंठमालाम् ६८

सौम्योपयन्तुः कृपयातदीया
स्समस्त शास्त्रार्थं महारथास्तेः
दिशागजा दर्शन पीठसंस्थाः
परंपराचार्यं पदेनिविष्टाः ६९

रामानुजार्योगुरुशब्दवाच्य
स्तदंध्रियुग्मंशरणं जनानाम्
सर्वेऽस्मदीया गुरवोऽपितस्य
संबन्धमात्रा ज्जनमुद्धरन्ति ७०

श्रीवानाचलयो गिराडथमहा श्रीभट्टनाथोमुनिः
 श्रीवासार्थं यति धंटांबुकुलजौ रामानुजश्चात्मजः
 बाधूलान्वयजो वरप्रदमहा नारायणख्यो गुरुः
 पीठस्थाः प्रतिवादिभीकरगुरुश्श्रीदेवराजस्त्वमी

७२

तुलामूलावतीर्णाय
 तोषिताखिलसूरये
 यतीन्द्रप्रवणायस्तु
 नित्य श्री नित्यमंगळम्

७२

शाके षड्गजनाग चन्द्र सहिते श्रीक्रोधि संवत्सरे
 मासेफाल्गुण संज्ञकेऽह्निचगुरोश्शु क्लेऽष्टमी सत्तिथौ
 श्रीमान्कृष्ण शतावधानिरर्चितं जीयाच्चिरंभूतले
 तद्व्यं श्री गुरुवंश नामकमहा काव्यंयतीशा दरात्

७३

इति श्रीमत्सदाचार्यं कृपालब्ध सारस्वतस्य

कृष्णमाचार्यं शतावधानिनःकृतिषु

गुरुवंशमहाकाव्ये

पंचमस्सर्गं स्समाप्तः

श्रीमते रामानुजायनमः

गुरुवंश महाकाव्ये

षष्ठः सर्गः

श्री श्री श्री परमहंस परिव्राजक त्रिदण्डि श्रीमन्नारायण

रामानुज जिद्यर्स्वामि चरित्रात्मकः

श्रीमत्त्रिदण्डिनारा

यणरामानुज संयमीन्द्र वृत्तम्

वृत्तं पुरतः प्रीत्या

काव्यंरचया म्यद्य सुसहुवृत्तम्

१

पूर्वश्रीगुरुवंशकाव्य मल्लिखं श्रीसौम्यजामातृस

चचारित्रान्तमशेषलोक विदितं तत्पंच सर्गात्मकम्

श्रीनारायण रामसोदरयतेर्दिव्य प्रभावात्मकं

षष्ठंसर्गमथोल्लिखामि महता प्रेम्णाचसंप्रेरितः

२

(१) सुबहुवृत्तम् = सुंदर बहुलछन्दोवृत्त सहितम्.

श्रीनारायण रामसोदरमुनेरंशावतारात्मता
 ज्ञात्वातद्विभवान्तदीयचरितं प्रत्यक्षतस्सर्वतो
 दृष्ट्वा किञ्चिददं वदामि गुरुवंशाख्ये च काव्यधुना
 सर्ववक्तुमशक्यमेव महतां वृत्तन्तुलोकात् गम् ३

पूर्वाचार्यपरंपरा सुचरितं पूर्वार्थसूक्तिक्रमात्
 काव्येऽस्मिन्विषयीकृतं नहि मया दृष्टं विशिष्टं त्विदम्
 प्रत्यक्षीकृतमक्षराक्षरमतस्तथ्यं च पथ्यं हिनः
 नैवात्राति शयोक्ति रस्ति चरिते स्या न्यूनसूक्तिः परम् ४

श्रीसौम्यजामतृ मुनीन्द्र शिष्याः
 पश्चात् बधीतामल सूत्रभाष्याः
 मतप्रचारं सुजनै रदृष्याः
 मुदाव्यतन्वन्परितोगतेष्याः ५

वानाद्विरामानुज सूरिमुख्या
 यतिप्रवीरास्त्वितरे गृहस्थाः
 विद्वद्ब्रवादि भयंकराद्या
 यतीशसिद्धान्त निबद्धदीक्षाः ६

विशिष्टाद्वैतसिद्धान्त बद्धकौतूहलाः परम्
 रुरुधुर्दुर्मतव्याप्ति । प्रतिवादि भयंकराः ७

वरवर मुनिशिष्यास्स्वीय वंशक्रमेण
 स्वगुरुपदनिविष्टाःकुर्वतेस्म प्रचारम्
 निगमशिखरयुग्म ज्ञाननिष्ठा वरिष्ठाः
 कतिपयदिवसेषुस्वार्थमुत्तमृज्य पूर्वम् ८

तदन्येऽपिमठाधीशा । विशिष्टा द्वैतपारगाः
 विद्वांसस्तत्र तत्रस्था । वितेनु मंतपद्धतिम् ९

(१) काले गतेकले दोषा । दभवन् भारतावनौ
 परमार्थदृशाहीनाः परमार्थेह्या जनाः १०

(१) आचार्यवंश्याः क्रमशोऽनभिज्ञा
 स्स्वाचार मात्मीय मतप्रचारम्
 परित्यजन्तः परित इचरन्त
 स्स्वीकुर्वतेस्मार्थधिया परार्थम् ११

कमठाइवते मठाधिपा
 स्स्वमठा कुञ्चितवृत्तयोऽभवन्

(१) परमार्थेह्या = उत्कृष्टार्थं प्रयत्ने नेति विरोधपरिहारः.

(१) अर्थेह्या = स्वप्रयोजनबुध्याद्रव्य बुध्यावा.

कलिदोषमषीमलीमसे
सुजनेनास्तिकता स्थिताऽभवत् १२

प्रभुता समतानुसंगता
जनतायां गुरुशिष्यवृत्तिता
क्वगतानु सदार्यसम्मता
मतसबन्धविशेषनिश्चिता १३

योगिनश्शास्त्र विज्ञान । योगिनश्च दिवंगताः
तद्वंश्या राजकीयाग्र्यो । योगिनो भोगिनोऽभवन् १४

लक्ष्मीपति स्स्वमतलोपमवेक्ष्यशेषं
स्वात्माविशेष मिदमाहतमादिशेषम्
बद्धान्समुद्धर पुनर्भुविजायमानो
मानोचितश्चिदचिदीश्वरतत्ववित्त्वम् १५

पुरैकदा बाह्यकुदृष्टिवादैः
शून्यीकृते मामक भूतियुग्मे
रामानुजार्याभिधयाऽवतीर्णो
मार्त्तिक्रिथावाप्तविभूति युग्मम् १६

पुनरपिकलिदोषाद्दूषिते वेदमार्गे
वरवरमुनिरूप स्संप्रदाय प्रवृत्तः

सुविशद मतनोस्त्रयन्त युग्म प्रचारात्
श्रुतिविदितत्रिशष्टा द्वैतसिद्धन्त वृद्धिम् १७

भूयोधुना त्व भवतीर्य कलिविजित्य
श्रीराभनाम विभवान्मदनुग्रहेण
आसेतु सीतनगमार्य जनैरुपेतो
व्याप्ति कुरुष्व निगमान्त युगस्यलोके १८

इतिरमापतिनागद्वितोऽहिराट्
सकलया कळया जनितुंक्षितौ
व्यतनुता त्मनिनिश्चय मादरा
दूरविलोलेफणावळि मंडलः १९

(१) तदनुदनुजवैरि श्श्रीधरो भूधरेस्मिन्
निहित सकलभारो भूरमा संगतोसौ
निगममयविचारो निविचारोबभूव
प्रियसुत धृतराज्यः पूज्यमानःपितेव २०

श्रीवेंकटेशःश्रितशीर्षदेशे
श्रीभारतांबा हृदयाविशेषे

(१) निगममयेन = वेदमयेन. विना = पक्षिणा. गरुडेन चरतीतिनि गुम-
मयविचारः, भूधरे = शेषे.

आन्ध्रप्रदेशे विदुषांनिवासे
श्रीकाकिनाडाख्यपुरी चकास्ति २१

तत्रत्य वंगीपुरमंगयार्यत्
चूडांबिकायां सुकृतातिरेकात्
बभूवपुत्र प्रभया विचित्रो
दिनोदया त्पूर्वदिशीव मित्रः २२

(१) चन्द्रत्रिनाग विधुशाकशरत्समांके
सौम्याब्दकेनभसि चोत्तरभाद्रवृक्षे
जातोह्यनन्त कळयाऽमलया सुतोऽयं
तिर्वेगळार्य शुभनामयुतोबभूव २३

चित्कमरिर्कुलोत्पन्न कृष्णमा चार्यभार्यया
लक्ष्मीनर्साबयापश्चा च्छवीकृतःप्रकृतोयथा २४
अवाप्यदत्त पुत्रत्व । मनघोऽयंकुमारकः
श्रीमन्नारायणाचार्य नाम्ना विलसितोऽभवत् २५

अकलुष मतिरेष भाषमाणी
मुदमतनो त्सज्जनस्य बालभावे

(१) चन्द १ त्रि ३ नाग ८ विधु १ अंकानां वामतो गतिः १८३१
शलिवाहनशके.

शुगवटनिपत ज्जनोद्धिधीर्षु
श्शुकवट नामकवंशपावनोऽभूत् २६

(१) नारायणार्यो मधुरां प्रविष्टो
बाल्ये त्ववाची मपठत्तदानी
माद्वादशाब्दागम मांगलभाषां
तांद्राविडीं वाच मथादरेण २७

ततस्स मेधानिधिरात्तमूरु
ग्रामेतु काव्या न्यपठत्तदानीम्
विशिष्यगीर्वाण विदांवरिष्टो
बभूव हृष्टश्च गुरूपदिष्टः २८

मंडपेटमहाग्रामे । न्यायप्रकरणादिकम्
पठित्वा शास्त्रमर्यादाः ज्ञातवान्प्रीतमानसः २९

श्रीमन्ना रायणार्योऽय । मपठत्तर्कसंग्रहम्
तुनि श्रीरंगविदुषां । सन्निधौ सन्निधौतदा ३०

तदासीत्संगमो ते. कं. । गोपालचार्यसूरिणा.
श्रीमन्नारायणार्यस्य । भाव्यभ्युदयसूचकः ३१

(१) अवाची—दक्षिणाम्.

गोपालनारायण वर्ययोश्च
स्नेहःप्रगढोऽभवदात्मयोगात्
योगेन लोकोद्धरणायपश्चा
न्नारायणस्येव नरस्यपूर्वम् ३२

नारायणाचार्यवरोऽथहृष्ट
स्वाध्यायिभी राजमहेन्द्रपुर्याम्
गोपालवर्येणच तर्कशास्त्रं
पपाठ शास्त्रज्ञगुरो स्समीपे ३३

नवमाब्देच विवाहो । जातो नारायणार्यस्य पूर्वम्
सत्कुलजा या जाया । सान्मना ह्यलह मेलुमंगासीत् ३४

शिष्टाचार समन्विता सुवदना भर्तुं प्रिशासासती
तुष्ट्यापुत्रयुगं ऋपेण तनयामेकां प्रसूताततः
दिष्ट्यामोद विरुद्ध्या गुणनिधे नारायणार्यस्यतः
स्याष्टाविंशतिहायनेवयसि तंत्यक्त्वा विमुक्तिगता ३५

(१) तदाद्वितीयोऽभवदद्वितीयो
भवेविरक्तोसुगुणेषुरक्तः

(१) अद्वितीयः = भार्यारहितः. अद्वितीयः = अनुपमः

सक्तो प्रजाना मभिवृद्धिकार्ये
नारायणार्यो नगतुल्य धैर्यः ३६

सराजकीयो अममध्यवर्ती
चकार देशीयपट प्रचारम्
सुचारुमूर्ति स्सुगृणानुवर्ती
स्वराजसंपादक चक्रवर्ती ३७

हरिजनोद्धरणे करुणेरित
स्तदनुरूपगृहादिक नर्मितौ
प्रयततेस्म फलावधि सादरो
दरविशेष मशेष जनेषुच ३८

लोकेमानवसेवा । माधवसेवेति मनसिमन्वानः
नारायणाचार्यवरो । नरहित सेवासक्त मानसोऽभूत् ३९

गोपालसूरि वरमंगमभाग्य योगात्
नारायणार्यं त्रिबुधः परमार्थदृष्टः
वेदान्तयुग्मविदिता खिलतत्वबोधो
(१) रामनुजार्यकृपया रमतेस्म तृप्तः ४०

(१) मंदसारामनुजार्याः-श्रीभाष्याचार्याः रामानुजः = बलरामानुजः गोपा-
लाचार्याः भगवद्विषयाचार्याः

संत्यज्यसामान्य जनानुकूलं
 सराजकीयं यतिराजकीयम्
 सिद्धान्तमासेतु हिमाचलान्तं
 व्याप्तंविधातुं चकमे तदानीम् ४१

गोपालवर्य सहितेन हितेनतेन
 नारायणार्थं विदुषा विदुषामतेन
 संस्था पिताऽऽस्तिकजन स्थितये विशिष्टा
 द्वैत प्रचारकसभा चशुभा तदानीम् ४२

आत्तमूरु पुरे श्रीमद्वेणुगोपाल सन्निधिम्
 दिध्यदेशं व्यतानीत्स प्रबन्धाध्ययनोत्सवैः ४३

विशिष्टाद्वैत सिद्धान्त प्रचार स्तत्रतत्रच
 व्यतनोत्पंडितैस्सार्थं । नारायण बुधोत्तमः ४४

(२) हरितनुमपिरामं दूषयन्तो ह्यवाच्या.
 श्रुतिपरुषमनिदन् केचिदार्योत्तमंतम्
 तदय मसहमानो मद्रपुर्या तदैव
 प्रविशद्भकरो त्सांम्राज्य पट्टाभिषेकम् ४५

(२) अवाच्या. = वक्तुमशक्याः. नीचाः-दक्षिणात्याः रामनिद कद्राविड-
 पक्षीयाः.

रामायणस्य विभवं रघुरामवृत्तं
तन्नामवै भवमपार मुदारवाचा
नारायणार्यविबुध स्सकलेषु तेषु
नारीजनेषुच नरेषुजुघोष तत्र

४६

श्रीरामवैभव मनेक जनेषु सक्तै
व्यक्तं विलोक्य जनता विनुताग मोक्तम्
तन्निन्दका स्सपदि तत्र विलीयमूकाः
धूका यथासम भवन्रविदर्शनेन

४७

प्रीत्या चकार सचरज महेन्द्रपुर्या
कोट्यर्चनं भगवत स्तुलसी दलानाम्
ऋत्विक्छतद्वय निर्वतित यागमेवं
नारायणार्य विबुधोनय विद्वरिष्टः

४८

कम्युनिष्टु महाक्रूर । हिंसाकांडा तिशान्तये
क्रान्तये शान्ति भद्राणां । सौमनस्याभि वृद्धये

४९

विद्वद्वरैर्विजयवाडपुरे सविद्वान्
रामानुज क्रतुमियाज दयासमुद्रः
श्रीभाष्य तत्त्व विदुषांविदुषां यदासीत्
ब्रह्मोत्स्वः कनक पुष्पपदाब्ज पूजः

५०

(१) गोपाला चार्यवर्योऽपि । सद्गोपालन तत्परः
विदुषांपूजनं चक्रे । सुवर्णकुसुमैस्तदा
अष्टोत्तरशतं तत्र । श्रीभाष्य पठनं कृतम्
तावद्ग्रंथा स्तथादत्ता । स्तत्र रामानुजकृतौ ५१

रजाकाराभिधेर्धोरै । र्यवनं पवनैरिव
श्रीभाग्य नगरीश्रान्ता । तदुपद्रव शान्तये
श्रीरामक्रतुमेव भाग्यनगरे नारायणार्योमुदा
चक्रेसक्रमद्भुतं बुधवरैर्निवक्रवृत्तैस्तथा ५२

श्रीरामायणपाठनैविपुलत द्वचख्यानपारंगतै
वर्त्मनीकिशठको र रामसहजाचार्यस्तु तत्राभवत् ५३

तत्रासीन्माधवाचार्यं शशास्त्रार्थाद्य महाश्वः
श्रीमाननंगरार्यश्च प्रतिवादि भयंकरः ५४

तदासांम्राज्य पट्टाभिषेक स्सर्वमनो हरः
जातोरामस्यसोमस्य रविवंशमहां बुधैः ५५

इत्थंप्रचारकसभा विविधाश्चकुर्वन्
सर्वैश्चपंडितवरैः क्रतुभिश्च दिव्यैः +

(१) सद्गोपालनतत्परः = सताम् = श्री मध्यकारणम्, गवाम् = श्री सूक्ती-
नाम् पालने = रक्षणे. तत्परः = आसक्तः.

+ नारायणार्यो बुधो निरिवत्ता श्रेयसात्
गत्वा श्रेयसात् बुधो निरिवत्ता श्रेयसात् ५६

भक्त्या भारतजनावनञ्जय दीप्तः

स्वांशाय सात्विकवराय नरायतस्मै

स्वाष्टाक्षरीमनु मुपादिश दात्मनीतम्

५७

व्यासोऽपि यत्रनिवसन्निगमान्विभाज्य

प्राज्योयमर्थविशदी करणायभूयः

स्त्रीशूद्रवर्गहित पंचमवेदभूतं

तद्भारतं शत सहस्रमितं व्यतानीत्

५८

व्यासेन तेन निगमामलकल्प शाखा

स्रस्तानि तानिनिगमान्त सुमानियत्र

संयोजितानि निजसूत्रगणैः प्रमाणै

स्सेष्ट्यं समंचितदरो बदरो चकास्ति

५९

नारायणार्यो नरसंयुतंतं

नारायणं लोकगुरु पुराणम्

दृष्ट्वाऽतिहृष्टो गतिमाप्नु मिच्छन्

दुष्टानि वार्या न्यवस द्वदर्याम्

६०

कुर्वन्सपर्या हरयेबदर्या

दर्याचकस्यांचिदचं चलात्मा

जजाप भवत्याकिल मन्त्रराजं

प्रपन्नलोकप्रिय कल्पभूजम्

६१

तपश्चतप्त्वा नियमेनतत्र
 स मन्त्र सिद्धि महिमाभिवृद्धिम्
 श्रियांसमृद्धि जगतिप्रसिद्धि
 तथा प्रपेदे परमार्थं बृद्धिम् ६२

आगत्यपश्चाद्द्वदरीप्रदेशा
 दान्ध्रप्रदेशं निजजन्मदेशम्
 सचाश्रमं प्राप्नुमना बभूव
 तुरीय मध्यात्म विदां वरीयान् ६३

व्योमाद्रिमेत्य सतु तद्गत संयमीन्द्रैः
 पीठाधिपै रनुमतो मतिमान्वरेण्यः
 स्वार्थविहाय परमार्थं दृशेवतत्र
 जग्राह शास्त्रविधिना चरमाश्रमंतम् ६४

(१) त्रिदण्डिनारायण रामसोदरा
 भिधां समासाद्य विदांवरिष्टः
 विशेषकान्तिर्यं तिधर्मं निष्ठ
 सशेषभावं प्रकटी चकार ६५

काषायशोभिततनुः कमनीयगात्रो
 दण्डत्रयोज्वलकरो धृतपुण्ड्रचित्रः
 मन्दस्मितशिशतमनोहर यज्ञसूत्रो
 रामानुजार्यइव भाति विशालनेत्रः ६६

संसार भीततरसाधु जनावनेन
 दुष्टात्मनानि रसनेनच धर्मगुप्तेः
 सर्वेऽपि सात्विकजना स्तमवेक्ष्य साक्षा
 न्नारायणोऽय मवतीर्ण इतीरयन्ति

(२) गोपाल संगसमुदंचित दिव्यकीर्तिः
 रामानुषक्तहृदयो रमणीयमूर्तिः
 नारायणा भिधयतिनयमार्गवर्ती
 रामानुजत्वमनिशं विशदीकरोति ६६

(२) यत्पक्षे. गोपाल संगेन = गोपालाचार्यस्नेहेन. रामानुषक्त हृदयः = श्रीरामचन्द्रानुषक्तः हृदयः. रामानुजत्वम् = यतिराजत्वम्, तत्पक्षे गोपालसंगेन-गवाम् = श्रुतीनाम्. पालने-रक्षणं अविरोधेनसमन्वये. संगेनप्रेम्णा. रामानुषक्तहृदयः. गोदादेव्यां अनुशक्तहृदयः. रामानुजत्वम् = कृष्णत्वम् तत्पक्षे. गोपालसंगेन = अबीरसंगेन. रामानुषक्तहृदयः. गोपिकानुषक्तहृदयः. रामानुजत्वम् = लक्ष्मणत्वम्. तत्पक्षे गोपालैः = राजभिः. संगेन. रामानुषक्तहृदयः. श्रीरामसंगतहृदयः. अन्यत्सुगमम्.

संप्राप्य पश्चात्तडिगड्डपालं
 श्रीवासुदासाश्रम नित्यवासः
 कोदण्डरामस्य तदाश्रमस्य
 निर्वाह कोऽभून्नियमाभिवृध्यै ६९

आदिश्यतत्राश्रम वासकार्या
 कोदण्डरामानुगतां सपर्याम्
 विधातुमैच्छत्स यतिर्बंदर्या
 महान्त मष्टाक्षर मन्त्रयागम् ७०

श्रीमान्न्यायविदां वरो गुणनिधि गोपालवर्यो बुधः
 तत्रासीद्गुदिमेळ्ळ वंशतिलको रामानुजार्यः कविः
 ताभ्यां पूज्य तमस्त्रिदंडियति राण्णा रायणार्थस्तदा
 भातिस्मात्मविदाबुधेन कविना प्रुक्तो यथा चन्द्रमाः ७१

बदरिकाश्रम मंडलसत्क्रतौ
 द्विशतवैदिक वेणवऋत्विजः
 समभवन्भु वनाशुभ शान्तये
 नगणनातदवे क्षणतस्थुषाम् ७२

(१)

नतत्र लोपोऽजनि भक्त राशेः
 न तत्रलोपोऽजनि भक्तराशेः
 न दक्षिणानां नच दक्षिणानां
 लोपोऽय मेको नगतस्यपुंसः

७३

हिमगिरि तट मार्गे गन्तुमेवातिदुर्गे
 निरुपम बदरीश स्याश्रमेऽप्यश्रमेण
 ऋतुश्भवदविघ्नस्तत्र नारायणाख्या
 प्रथित यतिवराणां दिव्य संकल्पयोगात् ७४

सोऽयंयतीश्वरवरो नियतोबदर्या
 यात्रार्थमागतवता मकरो जजनानाम्
 वासार्थमर्थं ममितं विनियोज्य पश्चात्
 सत्संगदिव्यसदनं यदनेक शालम्

७५

अष्टाक्षरीयाग विशेषचिह्नं
 अष्टाक्षरीक्षेत्रमधो विधाय
 तत्रैवदिव्यं सदनंव्यतानीत्
 सत्संगपूर्वं जगतामपूर्वम्

७६

- (१) भक्तस्य = अन्नस्य राशेः = समुदायस्य. भक्तानाम् = भक्तिमतां ज-
 नानाम्. राशेः = समुदायस्य. दक्षिणानाम् = कार्यकरण समर्थानाम्.
 यज्ञदातव्यद्रव्यणांच.

तत्रापवरका स्सर्वे । गृहोपकरणान्विताः
गतानां नेवलोपोऽस्ति । कस्याप्यल्पस्य वस्तुनः ७७

सत्संगसद्भवनम ध्यतलेविशाले
श्री श्रीनिवासमनघंशठवैरिमार्यम्
रामानुजं तदनुजांशुभदांचगोदां
संस्थाप्यपूजन विधिविद धेयतीन्द्रः ७८

श्रीवेंकटेश्वरविभो बंदरीगतस्य
पूजार्थं मर्यमतुलंनिदधे यतोशः
सर्वं च भक्तजन भक्ति समर्पितेन
द्रव्येणसाधयति तन्महिमा ह्यचिन्त्यः ७९

गोपालवर्योऽपियतीश्वरस्य
संकल्पत स्तत्रवसन्करोति
तदातदा द्राविड संहिताया
श्चतुस्सहस्रा ध्ययनोत्सवादीन् ८०

श्रीमन्ना रायणार्योयतिकूलतिलक स्साधुरान्ध्रप्रदेशे
यादाद्रौ क्षेत्रमुख्ये नरहरिवपुष श्श्रीपतेविप्रवर्ये
गायत्रीयागमेकं व्यतनुतवि मवैर्बालकानांबहूनां
रिक्तनां श्रीमता मप्युपनयनविधिकारयामासतत्र ८१

तदोत्सवो यादगिरावनेके
 सेवार्थिनस्संमिळिताश्चतेषाम्
 अन्नप्रदानंयतिराणि योगात्
 कृतं नचासीत्खलु वस्तुलोपः ८२

अनीतान्य धशाखानि । वरंगल्पदृणात्परम्
 महद्भिश्शकटैर्नित्यं । तदीयाराधनेऽसया ८३

भोक्तव्यं कृपयासर्वे । वस्तव्यं यावदुत्सवम्
 द्रष्टव्यं श्रद्धयेत्येवं । भाषन्तेस्मकृतौतदा ८४

त्रिदण्डिनारायण संयमीश्वरै
 र्यदत्रकर्तुं मनसा नुचिन्त्यद्वे
 सुदुष्करंतत्सुकरं भविष्यति
 भवंत्यहो सिद्धधियोहिसाधवः ८५

श्रीमन्नारायण मुनिवरोभारतेस्मि न्पवित्रे
 श्रीमद्रामायणपठनं संयुक्तरामकृतूनाम्
 कर्तुंचाष्टोत्तोरशतं मथाऽऽलोचयत्प्रसिद्धये
 स्तूपा न्दीपानिवरचयितुं रामकोटिस्वरूपान् ८६

ऋतुसंततिं सिद्धये निबध्दा
 ननुनारायण योगिभिः प्रसिद्धा

नववत्सर साधनीयवीक्षा

नववत्सारतमा सदऽविपक्षा

८७

श्रीरामक्रतु संततौसमभव च्छीरामएवस्वयं
कर्ता, कारयिता त्रिदण्डयतिराङ्गामानुजार्यःकविः
वाल्मीकि बुधराड्वसिष्ट मुनिवद्गोपालसूरिस्तथा
कल्याणं जगतांफलंतु धनदा भक्ताःकिमन्यद्भवेत् ८८

(१) शालासी ऋतुराजि भारतमिदं सर्वहिमा द्यान्तिका
दासेतोः पुनरासमुद्रनिलया त्प्राच्या त्प्रतीच्या च्छुभात्
आरंभस्तु पुन.पुन वसुमयस्तंभ प्रतिष्ठावधिः
दीक्षेभ्यंनववत्सरा ऋतुर्यंलोकातिगोरजते ८९

संचारक्रतुरेषबाष्पशाकट श्श्रीरामदूताभिधो
रात्रावेवतलान्तरंत्वगमयत्प्रातः प्रभृत्यदरात्
आसायंहवनादिकर्मविधिना संपाद्यतेस्मक्रमात्
ग्रामेवानगरेगिरौ वनतलेदीर्घ प्रयाणेऽपिवा ९०

सूर्योदियात्प्रभृति चादिन मध्यमग्नौ
सायंच राममनुना हवनंविधेयम्

(१) ऋतुराजि = ऋतुमुख्ये. पुनःपुनः वसुमयः = वारंवारंद्रव्ययुतः-पुनर्व
सुनक्षत्रयुतः.

संक्षेपसर्गगतपद्यशतेनचैवं
रामयणेऽर्थयुत विशतिसर्गपाठः ९१

गीतादिपाठस्सकलेश्चभक्ते
स्संकीर्तनं विष्णुसहस्रनाम्नाम्
श्रीमद्यतीन्द्रस्यच पंडितानां
यथावकाशं श्रुतिधर्मबोधः ९२

श्रीरामनाम्नां नियमेनपत्रे
विलेखनंस्यान्महि लाजनानाम्
प्रत्येककार्यक्रमाएषलक्ष्या
स्संपूजनं यत्सकलोपचारैः ९३

अयंक्रतोर्नित्य विधिःप्रशस्तः
कदापि नैवाभवदस्यलोपः
सुदीर्घकालेनव वर्षमध्ये
श्रीमद्यतीशान निजात्मशक्या ९४

यत्रस्तं भप्रतिष्ठास्या । तत्र स्थित्वा विधानतः
कतिचिद्विसान्येवं । सर्वत स्साधितःक्रतुः ९५

श्रीरामकोटि हृदये चकास्ति
स्तमस्य भागेषु चतुर्षु चैवम्

संक्षेपरामायण मूर्ध्व भागे
पट्टाभिषेकोरघुराममूर्तेः

९६

स्तंभस्यचाग्रे कलशाविभान्ति
श्रीशंख चक्रादिक विष्णुचिह्नैः
यद्दर्शनादेव जनस्यतानि
धावन्ति यावन्त्यशु भानिसन्ति

९७

श्रीराममन्त्रस्य महाप्र भावः
केन्द्रीकृतस्तं भमयोऽतिशेते
तत्सेविनां भक्ति मतां जनानां
फलन्ति सर्वाण्यपि वाञ्छितानि

९८

श्रीरामराज्यस्य सुखात्मकस्य
स्थूपाश्च विज्ञानमय प्रदीपाः
श्रीरामनाम क्रतुराजदीक्षा
भद्रात्मिका भारत रामरक्षा

९९

रामक्रतुस्तं भमयानितानि
श्री भारतांबाजयकेतनानि
विज्ञानसंस्कार विनूतनानि
महात्मनांशान्ति निकेतनानि

१००

श्रीमन्नारायणयतिवरै स्तूपनिर्माण सिद्ध्ये
 कुत्राप्यर्थागमनविषये वास्यितो नैव यत्नः
 सर्वसिद्धं सुलभविधिनास्वीयसंकल्प मात्रात्
 यत्नस्त्वेको दिशिदिशिबलात्कुर्वतां तन्निवृत्त्यै १०१

एकैकस्तंभनिर्माण । प्रतिष्ठाऋतुषु क्रमात्
 सामान्यतस्सहस्राणां । दशनामभवद्ब्ययः १०२

तत्रतत्र विशेषेषु । विशेषो भवदादितः
 प्रभावोऽयं यतीन्द्रस्य । ज्ञायते नैवकेनचित् १०३

विद्वत्सभासु विदुषांचकवित्त्वगोष्ठ्यां
 काव्यश्रियं रचयतां महतां कवीनाम्
 वेदानधीत्य पठतां खलु वैदिकानां
 दत्तानितऋतुवरेषु परशतानि १०४

श्रीमान्त्रिदण्डि यतिशेखरसार्वभौमो
 वेदान्त युग्मविदुषां विदुषां प्रियाणाम्
 सम्माननं ऋतुवरेष्वधिकं विधाय
 बोभूयते स्म महते विभवाय भूयः १०५

श्रीरामनामनिचयं सकलै विलेख्य
 तद्वैभवं प्रतिदिनं मृदु बोधयित्वा

ॐ

श्रीरामराजमिह भारत भूमिभागे
जोघुष्यमाणमकरोत्क्रतु भिर्यतीन्द्रः १०६

श्रीमन्नारायणयतिवरो दीनवर्गे दयाळुः
चोरान्बद्धान्कठिन निगळेःकर्मजैरामभवत्या
मुक्तान्कर्तुं सपदिमधुरापट्टणे केन्द्रभूते
कारागारेक्रतुमयमथाऽस्थापयत्स्थूपमेकम् १०७

बरंपुरे राजमहेन्द्रपुर्या
तथैवकारागृहयो र्यतीशः
स्तंभप्रतिष्ठामकरोत्तदानीं
तत्रत्यबद्धान् कृपयो दृधीर्षुः १०८

श्रीमन्नारायण यतिवरैर्दो क्षयाऽऽलोच्यतस्यां
वाराणस्यां नवयुवक विद्यार्थिनांराम भक्तये
प्रज्ञासिध्यैपरम कृपयाविश्व विद्यालयेऽपि
स्तंभो रामक्रुपचितस्सादरं स्थापितोऽभूत् १०९

श्रीमुक्ति नारायण सन्निधाने
यत्रप्रसिद्धाखलु गण्डकीसा
दुर्गेहिमाद्रे रपिदूरमार्गे
कृताक्रतुस्तंभ वरप्रतिष्ठा ११०

सर्वत्रनूत्नसुधया पिरिनिमित्तोभूत्
 स्तंभक्रतोस्सुरुचिरश्चिरवासयोग्यः
 मद्रासु पट्टणतले रजितेनसर्वं
 स्तत्रत्यभक्त धनिकं रचितोच्चित्रः १११

श्रीमत्संयमिनायकेनबदरी मारभ्य संस्थापिताः
 श्रीरामेश्वरसेतु वानकुधर श्रीरंगकांच्यादिषु
 क्षेत्रेषूत्तरपुण्यतीर्थनगरीग्रामेषुरामक्रतो
 स्स्तंभाराम मयाजयन्ति जगतांक्षेमायतद्दर्शनात् ११२

सर्वत्र भारततले सुजनेंविशाले
 स्तंभानदंभविधिना रघुरामबिबान्
 संस्थाप्यवेकटगिरौ चरमं विधातुं
 स्तभंक्रतुंच विदधे समनो यमीन्द्रः ११३

एवंविचिन्तयति संयमिभार्वाभौमे
 श्रीवेकटाद्रिशिखरालाय कालमेघः
 द्रव्यंववर्ष कृपयासकलान्तरात्मा
 श्रीवेकटेश्वरविभुश्शतपक्षपाती ११४

पूर्वकृताश्चनववार्षिकदीक्षयाये
 सर्वेऽपि वैभवयुता क्रतवस्तथाऽपि

श्रीवेंकटाद्रिकृतराम महाकृतौते
नैवाभजन्दरकळा मपिवेभवेन

११५

अष्टोत्तरं शतमहो क्रतुहोमकुंडाः
तावन्ति भाष्य भगवद्विषयादिकानाम्
पारायणानि, विदुषांतु सहस्रसंख्या
सेवार्थिनांतुनहि तत्क्रतुराजि संख्या

११६

अष्टोत्तरशताख्यात । दिव्यदेशेषु संस्थिताः
विद्वांसःप्रायशस्सर्वे । वेंकटाचलमागताः

११७

साष्टंशतंनिगमशास्त्रविदां वरिष्ठाः
श्रीभाष्य तत्व भगवद्विषयर्थनिष्ठाः
भातिस्मतस्सपदि वेंकटनाथशैलो
वैकुण्ठलोकइव मुक्तगणावकीर्णः

११८

अष्टोत्तरेणच शतेन सितातपत्रं
रामाभिषेचन विधिर्हसतिस्मपूर्वम्
एकातपत्ररचितो रघुराममूर्ते
स्साक्रेत पट्टेण तलीयरु पट्टबन्धम्

११९

सर्वेऽपिवेष्णवगणा लसितोर्ध्वपुंड्राः
भातिस्म वेंकटपतेः पदसेवनेषु

अर्चवितार विभवं परिभो वतुकामाः
प्राप्ताविकुण्ठनगरादिव नित्यमुक्ताः १२०

शैषाद्रौ कृतरामभद्रविलसत्पट्टाभिषेकोत्सवे
सौमित्रिर्यति शेखरःखलु सुमित्रानन्द संधायकः
तद्भारोद्वहना तथाच भरतो गोपालवर्योत्तमः
शतृघ्नोऽभयदार्य सेवनपरोरासानुजार्यः कविः १२१

विद्वांसोमुनयोवसिष्ठमुखरा श्रीरामदूताःपरं
सर्वेभक्तजना विनूत्न विभवो दिव्यो दरीदृश्यते
स्तंभोराम जयध्वजो हरिरसौ श्रीवेंकटाधीश्वरः
कर्ता कारयिता समस्तजगतां क्षेमःफलं शाश्वितम् १२२

सर्वेषामपिभोजनादिवसतिः श्लाघ्या हृतस्मिन्क्रता
वेकंकस्यच षोडशाधिकशतं रूप्याणिमार्गवध्यः
दत्ता तत्क्रतुदक्षिणा सुविदुषां तस्मात्प्रभूता तथा
पूर्वतत्र नचाभवन्न भवितेत्यालोच्यते द्रष्टृभिः १२३

तत्पूर्वतत्रतत्र क्रतुषु भुविशतं सप्त संस्थापिताये
स्तूपास्सर्वेऽपि तत्रस्थित शुभद महत्स्तंभपर्यन्त तःस्युः
तत्तत्स्थाना क्षरांकावृषगिरिगत तत्स्तंभ संदर्शनेन
प्रायस्सर्वेऽपि दृष्टा इव शुभाफलदाः प्रेक्षकानां भवन्ति १२४

इत्थं वृषाच्चलतलेनव वर्षदीक्षा
 मुत्सृज्यपुष्करिणिका सलिलेविगाह्य
 श्रीमान् त्रिदंडि यति शेखर सार्वभौमो
 रेजेशतक्रतुसमो विबुधैकबन्धः १२५

श्रीमद्वेकट नायकस्य करुणा सिन्धोरमेयात्मानः
 कल्याणोत्सववैभवं बहुविधान्भोगान्विधायक्रमात्
 देवस्थानगताधिकारिभिरसौ संप्राप्यसद्गौरवं
 श्रीनारायण संयमीश्वरवरो मान्यश्चधन्योऽभवत् १२६

अवबृधेऽवसिते वृषभाचला
 दथयथायथमुच्चलितेजने
 यतिपतिःपरिपूर्णं मनो रथो
 मतिमगा स्निग्मान्त विवर्धिनीम् १२७

वेदान्तभाष्य भगवद्विषयप्रचार
 मासेतुशीतनगमार्यं जनेषुकर्तुम्
 मेने त्रदण्डयतिराण्ण चतेनसर्वं
 संकल्पितंखलुवृथा भवतीहलोके १२८

श्रीभाष्यं विरचय्य वैदिकविशिष्टाद्वैततत्त्ववदन्
 वेदान्तंसुरभारतीयमकरोद् व्याप्तयतीन्द्रःपुरा

पश्चाद्द्राविडदिव्यवेद शिखरव्याप्तिं विधामुमुदा
प्राप्त श्श्रीयतिराज एवहिपुनश्श्रीरम्य जामातृताम् १२९

कालेऽस्मिन् कलिदोषदूषिततरे विद्वत्कुलेप्रायशो
लुप्तंद्राविड संस्कृतात्मक मिदंवेदान्त युग्मंपुनः
प्रोद्धर्तुंजगतीतले ह्यबतर च्छ्रीवैष्णव श्रीनिधिः
श्रीनारायण रामसोदरमुनिर्लोकस्यभाग्योदयात् १३०

श्रीभाष्याचार्यपीठं स्थिरतरमधुनास्थापयित्वासमन्ता
त्प्राप्तानां पंडितानांगुरुवरमुखतो भाष्यविज्ञानभाजाम्
सम्यक्कृत्वा परीक्षां तदनुगुण वशाद्योग्यतापत्रमेकं
दत्त्वादास्यन्तिपोठान्नियत बहुमतिवार्षिकींजीवितान्तम् १३१

षष्ट्युत्तरत्रिशतरूप्यम र्यीचदृत्ति
दास्यन्ति भाष्यविदुषांपरिपोषणाय
तज्जी वितान्तमथतस्यच धर्मपत्न्यै
भागंतुतीयमपि तत्रबहूकृतौस्यात् १३२

श्रीरङ्गधाम्नि भगव द्विषयस्यपीठं
संस्थाप्यतत्रचपरीक्ष्य विदांवराणाम्
श्रीभाष्यतत्त्व विदुषामिव वार्षिकींतां
दास्यन्ति वृन्तिमनिशं निगमान्त वृद्ध्ये १३३

श्रीभाष्यदिव्य भगवद्विषयाभिवृद्ध्यै
 पीठद्वयस्यवसु षोढ शलक्षसंख्यम्
 संस्थाप्यतेस्थिरतया चतदीयवृद्ध्या
 संचाल्यते ह्यधिकृतंस्सकलंचपश्चात् १३४

सभ्या इचलक्ष्यसंख्याका प्रयच्छन्तिमतादरात्
 एकैकसभ्यतासिद्ध्यै । सद्योरूध्याणिषोढश १३५

सर्वंचतद्वत्सरांत विधाय
 सुस्थं स्वस्थं क्रीयते पीठयु गमम्
 सत्संकल्पोसंयमीन्द्रस्यतस्य
 स्वल्पोऽनल्पोनोकदा निष्फलस्स्यात् १३६

रामानुजर्ययमिनां महतीयमाज्ञा
 यद्भ्राष्य रक्षणमाथो शठकोपसूक्तेः
 व्यख्याविशेष परिपोषण मित्यर्त्तैसा
 श्रीवेष्णवैश्चसकलैः परिपालनीया १३७

त्रिदण्डिनारायण संयमीन्द्रेः
 कृतेषुकार्येषु महत्तरेषु
 महानयं श्रीपतितोषहेतु
 वेदान्त युग्मोद्धरणात्मकंयत् १३८

नाथादि पूर्वगुरु रक्षितवैष्णवश्री
 सौधस्य सुस्थिरतयास्थिति हेतुभूतम्
 स्तंभद्वयंखलु महान्निगमान्तयुगमं
 तद्रक्षणं परतमं भुवि वैष्णवानाम् १३९

अस्थिन्नब्देतुसौम्ये नभसिसमभवत्षष्टि पूर्युत्सवोऽपि
 श्रीमन्नारायणाख्या विलसितमुपरि ब्राजकाचार्यमौलेः
 तस्मिन्कालेबदर्या सकलनिगम संपूर्णं विद्वद्वरेण्यं
 विप्रैर्रष्टाधि संख्या निश्चितं शतमितं कारितो ब्रह्मयज्ञः १४०

श्रीमन्नारायण यतिपतेष्षष्टिपूर्तिः पुनस्स्यात्
 विशत्यूर्ध्वं शतमिह समावर्धतांसोऽयमार्यः
 श्रीमद्रामानुज मुनिरिवस्वार्थमुत्सृज्यलोके
 लक्ष्मीभर्तुश्श्रुतिहितमत स्थापनाचार्यवर्यः ४११

श्री रङ्नाथामलवीक्षणेन
 म होज्वलो लोकहितं प्रकुर्वं
 न्ना रायणाख्यो यतिसार्वभौमो
 रा मानुजोऽयं रमतेधरण्याम् १४२

य स्यप्रभावाब्धि तरंगसूक्ष्मा
 ण वोऽपिलोकोत्तर कार्यदक्षाः

- रा जीवनेत्रोऽयमशेषपुंसां
मा न्यो वदान्यो यतिराजराजः १४३
- नु नोदयोराम विशेष भक्त्यां
ज नाननेकान्करुणार्द्रचित्तः
जी यात्परार्थाय कृतावतारो
य तीश्वरस्सोऽय मतीव धन्यः १४४
- रु रोध योदुर्मत युक्तिवादान्
स्वाभीष्टवेदान्त विचारदक्षः
मी मांसयासोऽयमधीश्वरस्य
चि न्मात्रभावं शिथिली चकार १४५
- रं गेशकैकर्यरतस्तदीयो
ज यध्वजोऽयं जगदेकवन्द्य
य तीश्वरो वैष्णव धर्मगोप्ता
तु रीय दिव्याश्रम मृद्धिभाति १४६
- सर्वत्रदेव निलयेषु नक्षप्रतिष्ठां
जीर्णेश्चुतेषु चसमुद्धरणविधाय
श्रीनायका चर्यविभवं प्रकटीकरोति
श्रीमत्रिदांडयतिराज वरोजगत्याम् १४७

श्रीपांचरात्रागम संहिताना
 मलभ्यतांवीक्ष्ययती श्वरोऽयम्
 मुद्रापयन्ताःपुनरर्च्यमूर्तीः
 जीर्णाइवस्थापयति प्रमोदात् १४८

भृतेर्दानितो भाष्यविद्भ्यो महद्भ्य
 ससदा ग्रंथदेवाल योद्धारतश्च
 यतीशोऽयमास्ते धरण्यांप्रमातु
 प्रमाणप्रमेयाभि रक्षैकदीक्षः १४९

मन्दस्मितोमधुर भाषणभूषण श्री
 राजानुबाहुररविन्द विशालनेत्रः
 काषायदंड परिमण्डितदिव्यगात्रो
 रामामुजोऽयमपरो नहितत्रशंका १५०

नारायण.परतमो नपरस्ततोऽन्यः
 शेषास्त्वमी च्छिदचितः खलुतस्यशेषाः
 तत्वत्रयंमिळित मेकमतोविशिष्टा
 द्वैतंमतं श्रुतिहितं प्रवदन्तिसन्तः १५१

श्रुतिविदितविशिष्टाद्वैत सिद्धान्त मेवं
 विशिविदिशिजनेषु ख्यापनायावतीर्णः

पुनरपिवसुधायां लक्ष्मणार्थिस्सनोचेत्
नहिभवति तदन्वस्ये दृशोहिप्रभावः १५२

जयतु भुविविशिष्टाद्वैतमाचन्द्रसूर्य
जयतु यतिवर श्रीभाष्यमन्यैरदूष्यम्
जयतु शठरिपो श्श्रीसूक्तिजालं विशालं
जयतुयतिकुलेशस्त्वेष नारायणार्थः १५३

श्रीमन्नारायणरा । मानुज जिय्यर् स्वामिने सदास्यात्
मंगळममंगळानां । शमयित्रे निगमान्तयुगळ गोप्त्रे १५४

चन्द्रांकदिक्छशिमिते चशके शुभायाम्
सौम्याब्दकार्तिकसितेतर पक्षषष्टयाम्
श्रीकृष्ण विद्विरचितो गुरुवंशकाव्ये
षष्टश्चरंविजयतां जगतीहसर्गः १५५

इति श्रीमत्सदाचार्य कृपालब्ध सारस्वतस्य

कृष्णमाचार्य शतावधानिनःकृतिषु

गुरुवंशमहाकाव्ये

षष्टस्सर्ग स्समाप्तः

—: ॐतत्सत् :-

पत्रम्.	पंक्तिः	अशुद्धम्	शुद्धम्	प	पं.	अशु	शु
1	9	नुभूते	नुभूयते	12	15	शुते	शुते
1	14	सुमनोशि		14	14	संचित	संचित
		सुमनोञ्चितम्		20	9	परश्य	परीक्ष्य
3	4	भवि	भुवि	22	11	राजचिह्नं	
5	5	कृतादिषु	कृतादिषु				राजचिह्नैः
5	7	त्वक्च	त्वक्चि	25	3	व्ययोच	व्यरोच
5	19	मुनेय	मुनये	26	2	नुत	नुतं
5	19	प्रभभृति	प्रभृति	”	”	यामुन	यामुनः
6	3	विस्तुतः	विस्तृतः	29	4	भृवं	भुवं
7	3	चत्वरिशति		30	6	पवित्र	पवित्रं
		चत्वारिशति		”	14	वेदिन	वेदिनः
7	8	भक्तिरूपं	भक्तिरूपं	31	11	विरकित	विरक्तिः
8	2	निनिद्रति	निनिद्रति	33	5	डित्य	डित्य
8	4	शुल्क	शुक्ल	34	1	जनानं	जनानां
8	5	विष्वक्से	विष्वक्त्से	38	16	भद्र	भद्रं
8	6	परभक्तिं	परभक्तिं	39	2	महोदय	महोदयं
9	8	निश	निशि	42	2	वियुक्त	वियुक्तः
10	7	शटार	शठरि	43	6	दंदती	दंपती
10	10	दव्यं	दिव्यं	46	14	परांकुशाख्यो	
10	12	नटा	नष्टा				पराशराख्यो
11	6	खन	खनि				

पत्रम् पांक्तिः देशुद्धम् शुद्धम् पत्रं पक्तिः अशुद्धम् शुद्धम्

48	7	वचे	वचो	70	8	मूये	मूचे
„	15	बृवाणम्	ब्रुवाणं	71	4	त्तदानी	त्तदानीम्
49	2	सस्थाप	संस्थापने	72	13	वनं	वने
„	17	नेषां	तेषां	76	5	धिपोऽपि	धिपोऽपिः
52	16	रङ्ग	रङ्ग	„	8	प्यस्यद्यतेः	अस्मद्यतेः
55	16	राजः	राज्ञः	80	11	माहपमाहः	
„	17	असुरराजः	असुरराजाः				माहपचारः
56	7	सत्य	सत्यं	„	12	स्वलु	खलु
57	2	यतीश	यतींशः	81	5	नुर्याम्	तुकुर्याम्
60	6	प्रभावो	प्रभावो	87	10	अधिनथः	अधिनाथः
„	7	न्यापदि	प्यापदि	88	4	भट्टकको	भट्टवरो
„	15	कप्यास	कप्यास	„	14	सर्वस्य	सर्वस्व
61	1	तदर्थ	तदर्थ	90	3	दुर्वि	दुर्वि
63	14	द्विश्रिय	द्विश्रिय	„	11	प्रभाव	प्रभावं
„	15	निधाय	निधाय	91	16	भक्तजनः	भक्तजन
63	5	पराशथ्या		93	6	स्वसूनेवै	स्वसूनवे
			पराशरव्यास	93	17	दामजातो	दात्मजातो
„	13	मनोस्थि	मनोरथ	95	11	णम्य	प्रणम्य
67	11	भट्टनार्थ	भट्टनाथः	97	4	श्रीमत	श्रीमति
68	12	स्तेजो	त्तेजो	98	11	स्ववंश	स्ववंश

पत्रम् पंक्तिः अशुद्धम् शुद्धम् पत्रम् पंक्तिः अशुद्धम् शुद्धम्

105	18	मुनरूप	मुनिरूप	„	16	सद्धा	सिद्धा
106	1	सविशद	सुविशद	128	6	कवि	कविः
106	10	द्धर	द्धर	„	11	हुत	हित
108	16	सूचक	सूचकः	129	15	त्रदण्ड	त्रिदण्ड
111	11	त्सवै	त्सवैः	„	17	चच्च	चय्य
113	10	शठको	शठकोप	„	18	न्द्रपुरा	न्द्रःपुरा
114	2	आत्मनीत		130	1	विधामु	विधातुं
			आत्मनीतम्	130	5	श्रीनिधः	श्रीनिधिः
„	12	गु	गरुं	„		श्रीभाष्ण	श्रीभाष्या
122	18	स्तमस्य	स्तंभस्य	„	6	पडिता	पडिता
123	2	मूर्ते	मूर्तेः	„	13	पत्नय	पत्न्यै
124	3	विधना	बिधिना	131	6	सिद्ध्य	सिद्ध्यै
125	1	रामराज	रामराज्य	„	13	त्यतोसा	त्यतस्सा
„	5	धुरा	मधुरा	132	17	वाब्ध	वाब्धि
				133	16	जीर्णेशु	जीर्णेषु

